



మిల్లర్ కు మీరు తాబేదారులా?

మొవ్వ మేజర్ స్పాస్: మిల్లర్ కు మీరు తాబేదారులా, రంగు మారితే ధాన్యాన్ని కొనుగోలు చేయరా! మీ వల్ల ప్రభుత్వానికి చెడ్డ పేరు వస్తోందని రాష్ట్ర గృహ నిర్మాణ, సమాచార శాఖ మంత్రి కొలుసు. పార్లమెంటులో జిల్లా పౌరసరఫరాల శాఖ, రైతు సేవా కేంద్రం అధికారులపై ఆగ్రహంతో ఊగిపోయారు. శనివారం మంత్రి సారథి స్వగ్రామమైన అయ్యంకి శివారు కారకశీపాడు గ్రామంలో ఆయన మేనత్త గారిపల్లి మహాలక్ష్మి మృతి చెందడంతో ఆమె భౌతికకాయాన్ని సందర్శించి నివాళు లర్పించారు. ఈ సందర్భంగా అయ్యంకి గ్రామ సర్పంచ్ నాగనబోయిన సునీల్ కుమార్, పలువురు రైతులను ధాన్యం కొనుగోలు, గిట్టుబాటు ధర, సంచలన సరఫరా రవాణా సౌకర్యం వంటి విషయాలపై మంత్రి సారథి ఆరా తీశారు. దీంతో రైతు సేవా కేంద్రం ద్వారా ధాన్యానికి గిట్టుబాటు ధర రాక దళారులను ఆశ్రయించాల్సి వస్తుందని, రైతులు మంత్రి సారథి వద్ద గోడు వెల్లుబు చుకున్నారు. అదే సమయంలో పెదముత్తేవి గ్రామం నుంచి ధాన్యంలోడు తో మధ్య దళారిలకు సంబంధించిన మూడు లారీలు రావడంతో ఆపి గిట్టుబాటు ధరపై మంత్రి సారథి ఆరా తీశారు. 1450/-కి కొనుగోలు చేశామని మధ్య దళారి మంత్రికి సమాధానం చెప్పడంతో ఆ ధాన్యాన్ని రైతు సేవా కేంద్రం అధికారులు మంత్రి సమక్షంలో

మిగతా 2లో...

రంగు మారితే ధాన్యాన్ని కొనుగోలు చేయరా!

మీ వల్ల ప్రభుత్వానికి చెడ్డ పేరు వస్తోంది

మిల్లర్లు, దళారులతో కుమ్మక్కయ్యారా?

సివిల్ సప్లై, రైతు సేవా కేంద్రం అధికారులపై

ఆగ్రహంతో ఊగిపోయిన మంత్రి

దళారులను ప్రోత్సహిస్తే కలిగిన చర్యలు

మంత్రి సారథి హెచ్చరిక

భవానీ దీక్షా విరమణలకు పటిష్ట బందోబస్త్

సాంకేతికతనే ఆయుధంగా చేసుకుని వర్తవేక్షిస్తున్న సీపీ ఎస్.వి.రాజు శేఖర బాబు ఫేసియల్ రికగ్నైజేషన్ కెమెరాల ద్వారా పాత నేరస్థుల కదలికలపై నిఘా ఏ.ఐ.డ్రోన్, సి.సి.కెమెరాల ద్వారా భవానిల రద్దీ పరిశీలన



విజయవాడ క్రిం, మేజర్ స్పాస్ : భవాని దీక్షల విరమణ కార్యక్రమ నేపథ్యంలో పోలీస్ కమిషనర్ ఎస్.వి.రాజు శేఖరబాబు అధ్వర్యంలో ఆధునిక సాంకేతికతను ఆయు ధంగా చేసుకుని పటిష్టమైన బందోబస్త్ ఏర్పాటు చేశారు.

2



ఎ.కొండూరులో....

నిరంతర ఆరోగ్య చర్యలు

రోగుల జీవన ప్రమాణాలు పెంచేందుకు ప్రత్యేక కార్యాచరణ

గ్రామస్థాయిలోనే అందుబాటులో జీవనాధార చికిత్సలు

నిరంతర అప్రమత్తత, చొరవ ఫలితంగా తగ్గిన వ్యాధి తీవ్రత

నిర్లక్ష్యానికి తావులేకుండా అధికార యంత్రాంగం సమష్టి చొరవ

జిల్లా వైద్య ఆరోగ్య అధికారి డా. ఎం.సుహాసిని

వివరాలు 2లో...

అజ్మీర్ ట్రైన్ ఏర్పాటు ప్రశంసనీయం



మచిలీపట్నం, మేజర్ స్పాస్ : మచిలీపట్నం నుండి అజ్మీర్ కు వెళ్లే భక్తుల సౌకర్యార్థం ప్రత్యేక రైలును ఏర్పాటు చేసినందుకు గాను ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడుకి, మంత్రి కొల్లు రవీంద్రకి, గౌరవ పార్లమెంట్ సభ్యులు బాలశౌర వల్లభనేనికి, ఏపీఎన్ఆర్టీసీ చైర్మన్ కొనకళ్ల నారాయణరావుకి ఆంధ్రప్రదేశ్ రాష్ట్ర మైనారిటీ ఫైనాన్స్ కార్పొరేషన్ డైరెక్టర్ డాక్టర్ హసీమ్ బేగ్ హృదయపూర్వక కృతజ్ఞతలు

2

- మైనారిటీ సంక్షేమానికి కూటమి ఇస్తున్న ప్రాధాన్యత మరోసారి స్పష్టం
- ఈ సౌకర్యం వల్ల వేలాది మంది భక్తులకు సురక్షితం, సౌకర్యవంతమైన ప్రయాణం
- సీఎం చంద్రబాబుకు, మంత్రి కొల్లు రవీంద్రకి, ఎంపీ బాలసారికి, ఏపీఎన్ఆర్టీసీ చైర్మన్ కొనకళ్ల నారాయణరావుకి అందరికీ భక్తుల తరపున కృతజ్ఞతలు
- మైనార్టీ ఫైనాన్స్ కార్పొరేషన్ డైరెక్టర్ డాక్టర్ హసీమ్ బేగ్

(మొదటిపేజీ తరువాయి)

**అజ్మీర్ ట్రైన్ ఏర్పాటు ప్రశంసనీయం**

తెలియజేశారు. అజ్మీర్ పరీఫ్ ఉర్వ్ సందర్భంగా రాష్ట్రం నలుమూలల నుంచి, ముఖ్యంగా మచిలీపట్నం, పరిసర ప్రాంతాల నుంచి పెద్ద సంఖ్యలో భక్తులు ప్రయాణించుకుని విషయాన్ని దృష్టిలో ఉంచుకుని ఈ ప్రత్యేక రైలును ఏర్పాటు చేయడం ప్రశంసనీయం. ఈ సౌకర్యం వల్ల వేలాది మంది భక్తులకు సురక్షితమైన, సౌకర్యవంతమైన ప్రయాణం లభించనుందన్నారు. ముఖ్యమంత్రి దూరదృష్టి నాయకత్వంలో, ప్రజాప్రతినిధులు, సంబంధిత అధికారుల సమన్వయంతో ఈ సేవ అందించడం ద్వారా ప్రభుత్వం మత సామరస్యానికి, మైనారిటీ సంక్షేమానికి ఇస్తున్న ప్రాధాన్యత స్పష్టంగా కనిపిస్తోందన్నారు. ఈ ప్రత్యేక రైలు ఏర్పాటు చేయడంలో సహకరించిన అందరికీ భక్తుల తరపున, అలాగే మచిలీపట్నం కూలమి మైనారిటీ తరపున డాక్టర్ హసీమ్ బేగ్, మరోసారి కృతజ్ఞతలు తెలియజేశారు. ఈ కార్యక్రమంలో జామియా మసీదు ప్రెసిడెంట్ భాషా, సయ్యద్ ఖాజా, ఫిరోజ్, బాజాని, అజీమ్, ఖాదర్, గడ్డం రాజు, పాషి, కూలమి మైనార్టీలు పాల్గొన్నారు.

మిల్లర్లకు మీరు తాబేదారులా?



(మొదటిపేజీ తరువాయి)

తేమ శాతాన్ని పరిశీలించి 1580/-లుగా రైతు సేవా కేంద్రం అధికారుల ధర నిర్ణయించారు. దీంతో అధికారులు వల్ల 130 రూపాయలు రైతుకు నష్టం వాటిల్లుతుందని ఆగ్రహం వ్యక్తం చేశారు. దీనిపై మంత్రి సారథి జిల్లా పౌరసరఫరా అధికారులతో ఫోన్ ద్వారా రంగు మారిన ధాన్యాన్ని ఎందుకు కొనుగోలు చేయబోదని ప్రశ్నించారు. తుఫాన్ కారణంగా రైతులు అతలాకుతలం అయితే పండించిన ధాన్యానికి గిట్టుబాటు ధర చెల్లించడంలో ఎందుకు మీనమేషాలు లెక్కిస్తున్నారని, తుఫాన్ కారణంగా నష్టపోయిన



రైతాంగాన్ని ఆదుకునేందుకు గిట్టుబాటు ధర ఇచ్చి ధాన్యాన్ని కొనుగోలు చేసేందుకు ప్రభుత్వం అప్పు తెచ్చి 24 గంటల్లో రైతుకు చెల్లించాలని ఆదేశిస్తే మీరు మాత్రం మిల్లర్లకు తాబేదారులుగా వ్యవహరిస్తూ రాష్ట్ర ప్రభుత్వానికి చెడ్డ పేరు తేస్తున్నారని మంత్రి సారథి ఆగ్రహంతో ఊగిపోయారు. ఇప్పటికైనా రైతు సేవా కేంద్రాల ద్వారా సకాలంలో సంచులు, రవాణా సౌకర్యం కల్పించి రైతులకు గిట్టుబాటు ధరకు ధాన్యాన్ని కొనుగోలు చేసే విధంగా చర్యలు చేపట్టాలని, మధ్య దళారులను ప్రోత్సహిస్తే కఠిన చర్యలు తీసుకుంటామని మంత్రి సారథి అధికారులను హెచ్చరించారు.

భవానీ దీక్షా విరమణలకు పటిష్ట బందోబస్త్



(మొదటిపేజీ తరువాయి)

ఈ సేవభ్యంలో సగర పోలీస్ కమీషనర్ ఇతర పోలీస్ అధికారులతో కలిసి భవానీ దీక్షా విరమణ బందోబస్త్ ను మోడల్ గెస్ట్ హౌస్ లో ఏర్పాటు చేసిన కమాండ్ కంట్రోల్ రూం నుండి సి.సి.కెమెరాల ద్వారా స్పాన్ ఫూట్ లను, క్యూలైన్స్, పార్కింగ్ ప్రదేశాలను, కేటబండ్లను, హోల్డింగ్ ఏరియాలను పరిశీలించి బందోబస్త్ సిబ్బందికి తగు సూచనలు చేశారు. ట్రాఫిక్ పరంగా అస్త్రం యాప్ ద్వారా రద్దీని పర్యవేక్షిస్తూ భవానీలు వారి వాహనాలను నిర్దిష్ట ప్రదేశాలలో పార్కింగ్ చేసుకునే విధంగా సిబ్బందిని అప్రమత్తం చేస్తూ పలు సూచనలు చేశారు. అదేవిధంగా మూడో రోజు కూడా ఏ.ఐ. డ్రోన్ కెమెరాల ద్వారా గిరిప్రదక్షణ ఏరియాలలోని రద్దీని పర్యవేక్షించి అధికారులకు పలు

సూచనలు చేశారు. ఫీసీయల్ రికగ్నిజేషన్ కెమెరాల ద్వారా టెంపుల్ పరిసర ప్రాంతాలలో పాత నేరస్థుల కదలికలపై నిఘా ఏర్పాటు చేసి పాత నేరస్థులను గుర్తించిన వెంటనే కంట్రోల్ రూం నుండి ఆ ఏరియాలోని క్రైమ్ సిబ్బందికి ఫోటోలను పంపి సదరు వ్యక్తులను అదుపులోనికి విచారించే విధంగా చర్యలు తీసుకోవడం జరిగింది. అనంతరం కంట్రోల్ రూం నుండి హోమగుండాలను, విరుముడి స్టాల్స్, ప్రసాదం కౌంటర్లను పరిశీలిస్తూ అధికారులను, సిబ్బందిని తగు సూచనలిస్తూ అప్రమత్తం చేయడం జరిగింది. ఈ కార్యక్రమంలో డి.సి.పి. షిరీన్ బేగం, ఇన్ ఛార్జ్ కలెక్టర్ ఇలాక్వియా, క్రైమ్ ఏ.డి.సి.పి. ఎం రాజారావు, ఇతర అధికారులు, ఇన్స్పెక్టర్లు, ఎస్ఐలు, సిబ్బంది పాల్గొన్నారు.



ఎ.కొండూరులో నిరంతర ఆరోగ్య చర్యలు

రోగుల జీవన ప్రమాణాలు పెంచేందుకు ప్రత్యేక కార్యచరణ

గ్రామస్థాయిలోనే అందుబాటులో జీవనాధార చికిత్సలు

నిరంతర అప్రమత్తత, చొరవ ఫలితంగా తగ్గిన వ్యాధి తీవ్రత

నిర్లక్ష్యానికి తావులేకుండా అధికార యంత్రాంగం సమష్టి చొరవ

జిల్లా వైద్య ఆరోగ్య అధికారి డా. ఎం.సుహాసిని

ఎన్టీఆర్ జిల్లా/ఎ.కొండూరు, డిసెంబర్ 13, మేజర్ న్యూస్ : వైద్య ఆరోగ్య శాఖ అధ్వర్యంలో ఎ.కొండూరులో విస్తృత, నిరంతర ఆరోగ్య చర్యలు చేపడుతున్నామని.. రోగుల జీవన ప్రమాణాలు పెంచేందుకు ప్రత్యేక కార్యచరణ అమలుచేస్తున్నామని, ఈ చర్యల కారణంగానే సీకేడీ వ్యాధి తీవ్రత తగ్గిందని జిల్లా వైద్య ఆరోగ్య అధికారి డాక్టర్ ఎం. సుహాసిని తెలిపారు. గ్రామస్థాయిలోనే వ్యాధికి జీవనాధార చికిత్సలు అందుబాటులో ఉన్నాయని.. ఎ.కొండూరు ప్రాథమిక ఆరోగ్య కేంద్రంలోని నాలుగు పడకల డయాలసిస్ కేంద్రం ద్వారా సేవలు అందుతున్నాయన్నారు. ప్రస్తుతం ఇక్కడ 26 మంది రోగులు ఈ సేవలు పొందుతున్నారన్నారు. విజయవాడకు వెళ్ళాల్సిన అవసరం లేకుండానే రోగులు ఇక్కడ సేవలు పొందుతున్నారన్నారు. ప్రతి డయాలసిస్ రోగికి ప్రభుత్వం ద్వారా నెలకు రూ. 10 వేల ఆర్థిక సహాయం అందుతోందన్నారు. కిడ్నీ వ్యాధిగ్రస్తులకు సమగ్ర వైద్య పర్యవేక్షణ అందించేందుకు నెప్రాలజిస్ట్ ఓపీ సేవలను విస్తరించినట్లు తెలిపారు. ఈ సేవల ద్వారా రోగులకు నేరుగా నిపుణుల సలహాలు, చికిత్స మార్గదర్శకాలు, మందుల సర్దుబాటు, అవసరమైన సూచనలు అందుతున్నాయని.. దీనివల్ల



వ్యాధి తీవ్రతను తొలగిస్తూనే గుర్తించి నియంత్రించే అవకాశం పెరిగిందన్నారు. నిరంతర పర్యవేక్షణ:జిల్లా కలెక్టర్ వారి మార్గ నిర్దేశనంతో ఎ.కొండూరు ప్రాంతంలో వైద్య ఆరోగ్య శాఖతో పాటు సమన్వయ శాఖల అధికారుల బృందాలు నిరంతర పర్యవేక్షణలో ప్రత్యేక సర్వేలు నిర్వహిస్తున్నట్లు డిఎంహెచ్వో తెలిపారు. మొదటి సర్వేలో 242 కేసులను గుర్తించగా.. ఇటీవలి సర్వే నాటికి ఈ సంఖ్య గణనీయంగా తగ్గిందన్నారు. నిరంతర మందుల వినియోగం, జీవనశైలి మార్పులు, వైద్య పర్యవేక్షణ వల్ల కొందరు రోగులు పూర్తిగా కోలుకోగా, మరికొందరిలో వ్యాధి తీవ్రత తగ్గిందని వివరించారు. డయాలసిస్ అవసరమైన రోగుల సంఖ్య స్థిరంగా ఉండటం చికిత్సల ప్రభావం ఇచ్చిన ఫలితాలకు నిదర్శనమన్నారు. మూత్రపిండ వ్యాధిగ్రస్తులకు

అవసరమైన మందులు, పోషక సప్లిమెంట్లు పూర్తిగా ఉచితంగా అందిస్తున్నట్లు తెలిపారు. అవసరమైన వారికి ఎప్పటికప్పుడు రక్త పరీక్షలు, మూత్ర పరీక్షలు నిర్వహిస్తూ రోగుల ఆరోగ్య స్థితిని సమగ్రంగా పరిశీలిస్తున్నారన్నారు.కంటికి రెప్పలా.. చేయూత ఇలా..- డయాలసిస్, ఇతర చికిత్సల కోసం రోగులకు ప్రత్యేక రవాణా సౌకర్యం అందుబాటులో ఉంది. సంక్లిష్ట స్థితిలో ఉన్న రోగులను వారానికి రెండుసార్లు ప్రభుత్వ ప్రధాన ఆసుపత్రికి తరలించి ప్రత్యేక చికిత్సలు అందిస్తున్నారు. ఈ విధంగా రిఫరల్ వ్యవస్థను సమర్థవంతంగా అమలు చేస్తున్నాం.- తండాల్లో ట్యాంకుల ద్వారా క్రమం తప్పకుండా శుభ్రమైన తాగునీటిని అందిస్తున్నాం. తాగునీటి సరఫరా వ్యవస్థను మెరుగుపరచి ప్రజలకు సురక్షితమైన నీటిని అందించే చర్యలు అందుబాటులో ఉన్నాయి.- సామాజిక భద్రతలో భాగంగా డయాలసిస్పై ఉన్న రోగులకు ప్రతి నెలా క్రమంతప్పకుండా ఆర్థిక సహాయం అందించబడుతోంది.- సురక్షిత తాగునీటి వినియోగం, ఆరోగ్యకరమైన జీవనశైలిపై గ్రామస్థాయిలో అవగాహన కార్యక్రమాలు నిర్వహిస్తున్నాం.- శాస్త్రీయ పద్ధతుల్లో సర్వేలు నిర్వహిస్తున్నాం. క్షేత్రస్థాయి ఆరోగ్య సిబ్బంది ద్వారా ఇంటింటి సర్వేలు చేస్తున్నాం. వైద్య విద్యాసంస్థల నిపుణుల ద్వారా సర్వే ఫలితాలను విశ్లేషిస్తున్నాం.- ఎ.కొండూరులో కిడ్నీ వ్యాధి విస్తరించకుండా, వ్యాధి ఉన్న రోగులను కంటికి రెప్పలా కాపాడుకుంటూ ఆరోగ్య భద్రత కల్పించేందుకు రాష్ట్ర ప్రభుత్వం చర్యలు చేపడుతోందని.. వదంతులు నమ్మవద్దని కోరుతున్నాం.

ప్రభుత్వ విభాగాలతో అమెజాన్ ఇండియా భాగస్వామ్యం

- చేతివృత్తులవారు, వ్యవస్థాపకులు, లాజిస్టిక్స్ రంగానికి అవకాశాలను బలోపేతం చేయడానికి కృషి

విజయవాడ, డిసెంబర్ 11, మేజర్ స్క్వాస్ : భారతదేశ లాజిస్టిక్స్ పర్యావరణ వ్యవస్థలో సాంప్రదాయ చేతివృత్తులవారు, మహిళల నేతృత్వంలోని సంస్థలు, ఉద్భవిస్తున్న స్టార్టప్లు, పరిశోధన-ఆధారిత ఆవిష్కరణలకు మద్దతు ఇవ్వడానికి అమెజాన్ ఇండియా ఈరోజు భారత ప్రభుత్వం నిర్వహించే బహుళ సంస్థలతో సహకారాన్ని ప్రకటించింది. రైల్వే మంత్రిత్వ శాఖ పరిధిలోని సూక్ష్మ, చిన్న, మధ్యతరహా పరిశ్రమల మంత్రిత్వ శాఖ, పరిశ్రమ, అంతర్గత వాణిజ్య ప్రోత్సాహక విభాగం, గతి శక్తి విశ్వవిద్యాలయంతో ఈ భాగస్వామ్యాలు - మార్కెట్ ప్రావృతను విస్తరించడం, సామర్థ్యాన్ని పెంపొందించడం, భారతదేశ ఆర్థిక ప్రాధాన్యతలకు అర్థవంతంగా దోహదపడటం లక్ష్యంగా పెట్టుకుంది. ఈ భాగస్వామ్యాల గురించి మాట్లాడుతూ, అమెజాన్ ఇండియా కంప్రీ మేనేజర్ సమీర్ కుమార్ మాట్లాడుతూ, “కళాకారులు, వ్యవస్థాపకులు, అభివృద్ధి చెందుతున్న లాజిస్టిక్స్ పర్యావరణ వ్యవస్థను ప్రోత్సహించడానికి ఈ భారత ప్రభుత్వ సంస్థలతో కలిసి పనిచేయడానికి మేము కట్టుబడి ఉన్నాము. ఈ సహకారాలు భారతదేశ దీర్ఘకాలిక అభివృద్ధి లక్ష్యాలకు దోహదపడే అవకాశాలు, దేశవ్యాప్తంగా కమ్యూనిటీలు, వ్యాపారాలకు ప్రావృత, అవకాశాన్ని విస్తరింపజేస్తాయి.” పరిశోధన, రంగ సామర్థ్యాన్ని మరింతగా పెంచడానికి రవాణా, లాజిస్టిక్స్కు అంకితమైన భారతదేశంలోని మొట్టమొదటి విశ్వవిద్యాలయం అయిన గతి శక్తి విశ్వవిద్యాలయంతో అమెజాన్ సహకరిస్తోంది. వైస్ ఛాన్సలర్ కార్యాలయంతో ఒక అవగాహన ఒప్పందం ద్వారా ఈ భాగస్వామ్యం అధికారికీకరించబడుతోంది, రైల్వే సరుకు రవాణా కారిడార్లు, మల్టీమోడల్ రవాణా, టెక్నాలజీ ఆధారిత లాజిస్టిక్స్ సామర్థ్యం, స్థిరత్వ చొరవలపై దృష్టి పెడుతుంది. భారతదేశంలో గిడ్డంగుల అవకాశాలు, సవాళ్లపై నివేదిక ప్రచురణ కూడా ఇందులో ఉంటుంది. ఈ నిశ్చితార్థంలో భాగంగా, ఉమ్మడి ఆసక్తి ఉన్న రంగాలలో దీర్ఘకాలిక పనిని ముందుకు తీసుకెళ్లడానికి జిఎస్ విలో అంకితమైన పరిశోధన చైర్ స్థానానికి అమెజాన్ మద్దతు ఇస్తుంది. గతి శక్తి

విశ్వవిద్యాలయ వైస్ ఛాన్సలర్ ప్రొఫెసర్ మనోజ్ చౌదరి మాట్లాడుతూ, “దేశంలో ఈ రంగానికి ఏకైక విశ్వవిద్యాలయంగా, కఠినమైన పరిశోధన, ప్రత్యేక ప్రతిభ అభివృద్ధి ద్వారా భారతదేశ లాజిస్టిక్స్ రంగ భవిష్యత్తును రూపొందించడానికి జిఎస్ వి కట్టుబడి ఉంది. లాజిస్టిక్స్ లీడర్ అమెజాన్ ఇండియాతో మా సహకారం విలువైన పరిశ్రమ అంతర్దృష్టలను తెస్తుంది, ఇది లాజిస్టిక్స్, రవాణా అంతటా సమాచార ప్రణాళిక, రూపకల్పన, ఆవిష్కరణలకు సహ-పని ప్రాజెక్టుల ద్వారా సహాయపడుతుంది.” కమ్మరి, స్వర్ణకారులు, కుమ్మరి, వడ్రంగి, శిల్పులు వంటి సాంప్రదాయ చేతివృత్తులవారు, చేతివృత్తులవారికి - తరతరాలుగా అందించబడేలా పిఎం విశ్వకర్మ పథకానికి మద్దతు ఇవ్వడానికి అమెజాన్ ఇండియా కూడా ఎంఓఎంఎస్ఎంఈతో భాగస్వామ్యం కుదుర్చుకుంది.

ఈ చేతివృత్తులవారు అమెజాన్ యొక్క కరిగర్ కార్యక్రమం కింద అమెజాన్.ఇన్లో ఆన్బోర్డ్ చేయబడతారు, దీని ద్వారా దుస్తులు, గృహాల కరణ, పాదరక్షలు, ఆభరణాలు వంటి వర్గాలలో చేతితో తయారు చేసిన ఉత్పత్తులను ప్రదర్శించడానికి వీలు కల్పిస్తారు. అమెజాన్ యొక్క కరిగర్ కార్యక్రమం ప్రభుత్వ సంస్థలు, చేతివృత్తుల సహకార సంస్థలతో కలిసి పనిచేస్తుంది, ఇది సాంప్రదాయ చేతిపనులను సంగ్రహించడానికి, చేతివృత్తుల వారికి ఎక్కువ డిజిటల్, మార్కెట్ యాక్సెస్ను అందిస్తుంది. సూక్ష్మ, చిన్న, మధ్య తరహా పరిశ్రమల మంత్రిత్వ శాఖ ఆదనపు కార్యదర్శి, అభివృద్ధి కమిషన్ డాక్టర్ రజనీష్ మాట్లాడుతూ, “భారతదేశ సాంప్రదాయ కళాకారులను బలోపేతం చేయడం ప్రధానమంత్రి విశ్వకర్మ పథకం లక్ష్యం, సాధనాలు, శిక్షణ, మార్కెట్లకు ప్రావృతను మెరుగుపరచడం ద్వారా వారిని బలోపేతం చేయడం. అమెజాన్ ఇండియాతో మా సహకారం ఈ కళాకారులు డిజిటల్ ఆర్థిక వ్యవస్థలో మరింత అర్థవంతంగా పాల్గొనడంలో, స్థిరమైన జీవనోపాధిని నిర్మించడంలో మద్దతు ఇస్తుంది, మా విక్షిత్ భారత్ దార్మికతకు దోహదపడుతుంది.

విజయలక్ష్మికి నివాళులు అర్పించిన ఎమ్మెల్యే



తన ప్రగాఢ సానుభూతిని తెలిపారు. ఈ కార్యక్రమంలో పలువురు కూటమి నాయకులు, కార్యకర్తలు పాల్గొన్నారు.

సీఎంఆర్ఎఫ్ చెక్ అందించిన ఎమ్మెల్యే

పమిడిముక్కల మేజర్ స్క్వాస్ : మండల పరిధిలోని మంటాడ గ్రామంలో దేవాబత్తిని నా గరాజుకు ముఖ్యమంత్రి సహాయ నిధి నుండి 30వేల



ఆర్థిక సహాయం మంజూరు కాగా ఆ చెక్కును లబ్ధిదారుని ఇంటికి వెళ్లి కుటుంబ సభ్యులకు శనివారం ఎమ్మెల్యే కుమార్ రాజా అందించారు. ఈ కార్యక్రమంలో తెలుగుదేశం పార్టీకి చెందిన పలువురు స్థానిక నాయకులు, కార్యకర్తలు పాల్గొన్నారు.

హిరణ్ కుమార్ భౌతిక కాయానికి ఎమ్మెల్యే నివాళి



పెదపారుపూడి మేజర్ స్క్వాస్ : మండల పరిధిలోని వెంట్రప్రగడ గ్రామంలో తెలుగుదేశం పార్టీ సీనియర్ నాయకులు గుండపనేని శ్రీనివాసరావు (స్వామి) బావమరిది హిరణ్ కుమార్ మరణించగా పామర్రు శాసనసభ్యులు వర్ల కుమార్ రాజా ఆయన పార్థివదేహానికి పూలమాలవేసి నివాళులర్పించారు. ఈ సందర్భంగా హిరణ్ కుమార్ కుటుంబ సభ్యులను పరామర్శించి వారికి తన ప్రగాఢ సానుభూతిని తెలిపారు ఈ కార్యక్రమంలో ఎమ్మెల్యే కుమార్ రాజాతో పాటు మండల పార్టీ అధ్యక్షులు చలసాని రమేష్ చౌదరి, పార్టీ నాయకులు సూరవనేని వెంకట సత్యనారాయణ, కూచిపూడి వెంకట సుబ్బారావు, చాల్ల రమేష్, పలువురు స్థానిక నాయకులు, కార్యకర్తలు పాల్గొన్నారు.



గుడ్లవల్లేరు ఫార్మసీ కళాశాలలో ఫ్రెషర్స్ డే వేడుకలు

గుడ్లవల్లేరు మేజర్ స్క్వాస్ : గుడ్లవల్లేరులోని వి.వి.ఇన్స్టిట్యూట్ ఆఫ్ ఫార్మాసూటికల్ సైన్సెస్లో ఫ్రెషర్స్ డే కార్యక్రమాన్ని రెండో సంవత్సరం విద్యార్థులు, మొదటి సంవత్సరం విద్యార్థుల కోసం ఉత్సాహంగా నిర్వహించారు. ఈ కార్యక్రమం కొత్తగా కళాశాలలో చేరిన విద్యార్థులకు ఆత్మీయ స్వాగతం పలికే ఉద్దేశంతో ఏర్పాటు చేయబడింది. ఈ కార్యక్రమానికి కళాశాల ప్రిన్సిపాల్ డాక్టర్. ఎ. లక్ష్మణరావు ముఖ్య అతిథిగా హాజరై, కొత్త విద్యార్థులకు శుభాకాంక్షలు తెలిపారు. విద్యార్థులు విద్యతో పాటు సాంస్కృతిక కార్యక్రమాల్లోనూ పాల్గొని సమగ్ర వ్యక్తిత్వాన్ని అభివృద్ధి చేసుకోవాలని సూచించారు. తరువాత మొదటి, రెండవ సంవత్సర విద్యార్థులు ఫ్రెషర్స్ డే వేడుకలలో నృత్య ప్రదర్శనలు, స్మిల్లులు, ఫ్యాషన్ వాక్ వంటి సాంస్కృతిక కార్యక్రమాలతో పాటు, సీనియర్ విద్యార్థులు జూనియర్ విద్యార్థులకు కొన్ని సరదా కార్యక్రమాలు నిర్వహించారు. చివరగా జూనియర్ విద్యార్థులకు బహుమతులు అందించారు. ఈ కార్యక్రమాన్ని విజయవంతంగా నిర్వహించడంలో రెండో సంవత్సరం క్లాస్ ఇన్చార్జీలు డా. సత్య శ్రీ, డా. రజని రెండో సంవత్సరం విద్యార్థులతో సమన్వయం చేస్తూ ఫ్రెషర్స్ డే ఏర్పాట్లను పర్వవేక్షించారు. ఈ కార్యక్రమంలో కళాశాల ప్రిన్సిపల్ తో పాటు అధ్యాపకులు డా. అమినాబీ, డా. రవిష, డా. ప్రశాంతి, బాలకృష్ణ, డా. సత్య శ్రీ, శ్రావణి, వినోద్ కుమార్, డా. సాయి ధాత్రి, డా. రజని తదితరులు పాల్గొన్నారు.

శ్రీకొండలమ్మ ఆలయానికి

50వేల విలువతో 8 ఎల్ఇడి లైట్లు



గుడ్లవల్లేరు మేజర్ స్క్వాస్ డిసెంబర్ 13 : గుడ్లవల్లేరు మండలం, వేమవరం గ్రామములో వేంచేసియున్న శ్రీ కొండలమ్మ అమ్మవారి దేవస్థానములో ఈరోజు ముదిలేపల్లి వాస్తవ్యులు విలుకూరి రామకృష్ణ, విలుకూరి నాగవర్మ దంపతులు శ్రీ అమ్మవారి దో ప స్థాన వసున కు రూ.50,000/-లు విలువ చేసే 8 ఎల్ఇడి ట్రీట్ లైట్స్ కానుకగా దేవస్థాన ధర్మకర్తల మండలి చైర్మన్ ఈడే. వెంకట విష్ణు మోహన్ రావు అందజేసిన్నారు. దేవస్థాన ధర్మకర్తల మండలి చైర్మన్ ఈడే. వెంకట విష్ణు మోహన్ రావు వారికి శేషవస్త్రం సత్కరించి ప్రసాదం అందజేసియున్నారని దేవస్థానం కార్యనిర్వహణాధికారి ఆకుల కొండలరావు తెలిపారు.



కాలిఫోర్నియా బాదంతో

శీతాకాలంలో చర్మ సంరక్షణ

విజయవాడ మేజర్ స్క్వాస్ : శీతాకాలపు చర్మ సంరక్షణకు అత్యంత ప్రభావ వంతమైన విధానం శరీరానికి సరైన ఆహారాలను అందించటంలో ఉందని పోషకాహార నిపుణులు రితికా సమద్గర్ వివరిస్తున్నారు. శీతాకాలంలో పొడిబారడం అనేది చర్మ సంరక్షణకు సంబంధించిన విషయం మాత్రమే కాదు.. పోషక ఆహార సమస్య కూడా అని ఆమె వివరిస్తున్నారు. కొవ్వు పట్టిన చేపలు, కాలిఫోర్నియా బాదం వంటి ప్రోటీన్, ఆరోగ్యకరమైన కొవ్వులు, విటమిన్ ఈ, ఓమేగా-3 అధికంగా ఉండే ఆహారాల ప్రాముఖ్యతను ఆమె వెల్లడించారు. రోజువారీ ఆహారంలో బాదంను చేర్చుకోవడం వల్ల చర్మానికి లోపలి నుండి పోషణ అందించవచ్చు, కఠినమైన వాతావరణ పరిస్థితులలో కూడా చర్మం మృదువుగా, హైడ్రేటెడ్గా, ఆరోగ్యంగా ఉండటానికి సహాయపడుతుంది. బాదంలో ఉండే మోనోసాచురేటెడ్ కొవ్వులు అంతర్గత మాయిశ్చరైజర్లుగా పనిచేస్తాయి. బాదంలో ప్రోటీన్, రిటోప్లేవిన్, జింక్ కూడా పుష్కలంగా ఉంటాయి, ఇవన్నీ మొత్తం చర్మ ఆరోగ్యాన్ని నిర్వహించడానికి దోహదం చేస్తాయి. బాదంలను క్రమం తప్పకుండా తీసుకోవడం వల్ల ముఖ చర్మపు రంగును మెరుగుపరచడంలో, ముదతలు కనిపించడాన్ని తగ్గించడంలో సహాయపడతాయని పరిశోధనలు సూచిస్తున్నాయి.

కార్పొరేషన్లో ప్రజా ఫిర్యాదుల పరిష్కార వేదిక లేదు

విజయవాడ కార్పొరేషన్, మేజర్ స్క్వాస్ : భవాని దీక్షల విరమణ సందర్భంగా విజయవాడ నగర పాలక సంస్థ ప్రధాన కార్యాలయమునకు వచ్చే మార్గంలో ట్రాఫిక్ మళ్లింపులు ఉన్నందున, అధికారులందరూ ఏర్పాట్లలో విధులు నిర్వహిస్తున్నందున, ప్రతి సోమవారం నిర్వహించే ప్రజా ఫిర్యాదుల పరిష్కార వేదికను ఈ సోమవారం (15-12-2025) కార్పొరేషన్ లో నిర్వహించడం లేదని విజయవాడ నగరపాలక సంస్థ కమిషనర్ ధ్యానచంద్ర శనివారం నాడు విడుదల చేసిన ఒక ప్రకటనలో తెలిపారు. ప్రజలందరూ ఈ విషయాన్ని గమనించవలెనని కోరారు.

ఈ నెల 15న జిల్లాస్థాయి పీజీఆర్ఎస్ రద్దు

జిల్లా ఇంచార్జి కలెక్టర్ ఎస్.ఇలక్కియ

విజయవాడ, మేజర్ స్క్వాస్ : ఈ నెల 11వ తేదీన ప్రారంభమైన భవానీ దీక్షల విరమణ కార్యక్రమం 15వ తేదీ వరకు జరగనుందని.. ఈ కార్యక్రమం నిర్వహణ విధుల్లో జిల్లా అధికారులు నిమగ్నమై ఉన్నందున ఈ నెల 15న కలెక్టర్ కార్యాలయంలో ప్రజా సమన్వయ పరిష్కార వేదిక (పీజీఆర్ఎస్) జిల్లాస్థాయి కార్యక్రమాన్ని రద్దు చేయడం జరిగిందని జిల్లా ఇంచార్జి కలెక్టర్ ఎస్.ఇలక్కియ శనివారం ఒక ప్రకటనలో తెలిపారు. తదుపరి సోమవారం నుంచి జిల్లాస్థాయి పీజీఆర్ఎస్ కార్యక్రమం యధావిధిగా జరుగుతుందని తెలిపారు. అర్జీదారులు తమ అర్జీలను వీవవనిశీయిఎ.ఘజా,స్త్రశీజ.అఅ వెబ్సైట్లో కూడా నమోదు చేసుకోవచ్చు.. నమోదైన అర్జీల స్థితి, సంబంధిత సమాచారం తెలుసుకునేందుకు 1100 కి నేరుగా కాల్ చేయవచ్చని ఇంచార్జి కలెక్టర్ ఇలక్కియ తెలిపారు.

ఎంపీ కేశినేని శివనాథ్ ఆధ్వర్యంలో నైపుణ్యాభివృద్ధి

శిక్షణకు 3వ బ్యాచ్

విజయవాడ మేజర్ స్క్వాస్ : స్వయం ఉపాధి రంగంలో ఎన్టీఆర్ జిల్లాను దేశంలో ఒక మోడల్ జిల్లాగా తీర్చిదిద్దాలని, ఇంటికో పారిశ్రామికవేత్తను తయారు చేయాలనే సీఎం చంద్రబాబు నాయుడు ఆశయ స్ఫూర్తితో ఎంపీ కేశినేని శివనాథ్, కేశినేని ఫౌండేషన్ తో పాటు, ఎన్.ఐ.ఆర్.డి సహకారంతో తీవ్రంగా కృషి చేస్తున్నారు. ఎన్టీఆర్ జిల్లాలోని ఎస్.హెచ్.జి మహిళలకు హైదరాబాద్ ఎన్.ఐ.ఆర్.డి లో విదతల వారిగా ఐదు రోజుల పాటు నైపుణ్యాభివృద్ధి శిక్షణ ఇప్పిస్తున్నారు. డిసెంబర్ 1వ తేదీ నుంచి ఇప్పటి వరకు రెండు బ్యాచ్ లు అక్కడ శిక్షణ తీసుకుని రాగా, ఆదివారం మూడో బ్యాచ్ శిక్షణ పొందేందుకు బయలు దేరనుంది. ఈ ఐదు రోజుల శిక్షణ లో 3వ బ్యాచ్ కు నేచురల్ ఫార్మింగ్, హానీ తయారీ, వర్మికంపోస్టింగ్ పై శిక్షణ ఇస్తారు. ఇబ్రహీంపట్నం రింగ్ సెంటర్ దగ్గర గల ఆల్ఫా హోటల్ దగ్గర నుంచి ఆదివారం మధ్యాహ్నం 1:30 నిమిషాలకు బయలు దేరే బస్సుకు కొండపల్లి మున్సిపాలిటీ చైర్మన్ చెన్నుబోయిన చిట్టిబాబు టీటీపీ రాష్ట్ర కార్యనిర్వాహక కార్యదర్శి జంపాల సీతారామయ్య ముఖ్యఅతిథులుగా హాజరై సెండా ఊపి ప్రారంభిస్తారు. ఈ కార్యక్రమంలో ఎన్టీఆర్ జిల్లా ఎన్.ఐ.ఆర్.డి రూరల్ కో-ఆర్డినేటర్స్ సాంగా సంచయ్ వర్మ, జి.వి.నరసింహారావు, ఎన్టీఆర్ జిల్లా ఎన్.ఐ.ఆర్.డి రూరల్ కో-ఆర్డినేటర్ వల్లభనేని నరసింహా చౌదరి లతో పాటు తదితరులు పాల్గొంటారు. ఈ మేరకు శనివారం ఎంపీ కేశినేని శివనాథ్ కార్యాలయం ఒక ప్రకటన విడుదల చేసింది.

ప్రజా సమస్యల పరిష్కారానికే ప్రజా దర్బార్

ఎమ్మెల్యే శ్రీరాం రాజగోపాల్



ఎల్ఓసీని బాధిత కుటుంబానికి ఎమ్మెల్యే అందజేత

జగ్గయ్యపేట, మేజర్ స్టూప్: నియోజకవర్గం, వత్సవాయి మండలం, వేముల నర్స గ్రామానికి చెందిన చికితల దేవి తీవ్ర అనారోగ్యంతో బాధపడుతూ ప్రైవేట్ ఆసుపత్రిలో శస్త్రచికిత్స చేయించుకోవాల్సిన పరిస్థితి ఏర్పడింది. అయితే ఆ చికిత్సకు అవసరమైన ఆర్థిక సౌమత లేకపోవడంతో, మాజీ ఎంపీటీసీ - దాములూరు కెనాల్ చైర్మన్ చిట్టూరి సుభాష్ ఈ విషయాన్ని శాసనసభ్యులు శ్రీరాం రాజగోపాల్ (తాతయ్య) దృష్టికి తీసుకురావడం జరిగింది. విషయం తెలుసుకున్న వెంటనే స్పందించిన ఎమ్మెల్యే తమ సిఫారసు ద్వారా ముఖ్యమంత్రి సహాయ నిధికి దరఖాస్తు చేయించారు. ఫలితంగా ముఖ్యమంత్రి సహాయ నిధి నుండి మంజూరైన రూ. 1,25,000/- విలువైన ఎల్ఓసీ ను శనివారం శాసనసభ్యులు శ్రీరాం రాజగోపాల్ (తాతయ్య) తమ నివాసంలో బాధిత కుటుంబానికి అందజేశారు. ఈ సందర్భంగా బాధితులు, తమకు ఆపత్కాలంలో అండగా నిలిచిన ముఖ్యమంత్రి నారా చంద్రబాబు నాయుడుకి, శాసనసభ్యులు శ్రీరాం రాజగోపాల్ (తాతయ్య)కి హృదయపూర్వక కృతజ్ఞతలు తెలిపారు. ఈ కార్యక్రమంలో కూటమి నాయకులు తదితరులు పాల్గొన్నారు.

51 వసంతాల ఎన్.బి.ఐ సేవలు మరువలేనివి



పామర్రు మేజర్ స్టూప్ : ఖాతాదారుల సేవే లక్ష్యంగా గత 51 సం.లుగా పామర్రులో భారతీయ స్టేట్ బ్యాంక్ అందించిన సేవలు మరువలేనివని పామర్రు శాసనసభ్యులు వర్ణన కుమార్ రాజా

పేర్కొన్నారు. పామర్రు టౌన్ లో భారతీయ స్టేట్ బ్యాంక్ శాఖను ఏర్పాటు చేసి 51 వసంతాలు పూర్తి అయిన సందర్భంగా నిర్వహించిన వార్షికోత్సవ వేడుకలలో ఎమ్మెల్యే కుమార్ రాజా ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ వినియోగదారులను ఆకర్షించడంతో పాటు వారి సేవే లక్ష్యంగా పనిచేస్తూ ఖాతాదారులకు ఇది మా బ్యాంకు అనే నమ్మకం కలిగించేలా పనిచేసిన సిబ్బందిని ఆయన అభినందించారు. ప్రజలకు నమ్మకం కలిగించడంలో సిబ్బంది చూపిన చొరవ ఎప్పటికీ వినియోగదారుల మనసులలో నిలిచి ఉంటుందని ఆనీయందుకు 51 సం.లుగా ఎటువంటి ఇబ్బందులు లేకుండా పనిచేయడమే నిదర్శనమని పేర్కొన్నారు. తనను ఈ వేడుకల్లో పాల్గొనేందుకు ఆహ్వానించిన బ్యాంకు యాజమాన్యానికి ఆయన ఈ సందర్భంగా కృతజ్ఞతలు తెలిపారు. ఈ కార్యక్రమంలో పాల్గొనేందుకు సతీసమేతంగా హాజరైన కుమార్ రాజాకు ముందుగా బ్యాంకు సిబ్బంది ఘన స్వాగతం పలికారు. అనంతరం కుమార్ రాజా - మిశ్రమ దంపతులను ఘనంగా సత్కరించారు. ఈ కార్యక్రమంలో బ్యాంకు రీజనల్ మేనేజర్ సుబ్రహ్మణ్యం, స్టానిక బ్రాంచ్ మేనేజర్ విజయ్, తూర్పు కృష్ణాడెల్టా ప్రాజెక్ట్ కమిటీ వైస్ చైర్మన్ వల్లూరుపల్లి గణేష్, పామర్రు వ్యవసాయ మార్కెట్ కమిటీ చైర్మన్ జన్ను శోభన్ బాబు, బ్యాంక్ సిబ్బంది, పలువురు ఖాతాదారులు తదితరులు పాల్గొన్నారు.

సీఎంఆర్ఎఫ్ చెక్కులు పంపిణీ చేసిన ఎమ్మెల్యే వర్గ



పెదపారుపూడి మేజర్ స్టూప్ : మండల పరిధిలోని వెంట్రప్రగడ తెలుగు దేశం పార్టీ కార్యాలయంలో ముఖ్యమంత్రి సహాయనిధి నుండి మంజూరైన ఆర్థిక సహాయం చెక్కులను పామర్రు శాసనసభ్యులు వర్ణన కుమార్ రాజా లభిదారులకు అందజేశారు. వెంట్రప్రగడ గ్రామానికి చెందిన జుజ్జవరపు జ్యోతిరత్నంకు 37,293 రూపాయలు, పెదపారుపూడి గ్రామానికి చెందిన జలపాటి రామదాసుకు 30,786రూపాయలు, వింజరంపాడు గ్రామానికి చెందిన పెద్దిబోయిన నాగేశ్వరరావుకు 40,077రూపాయలు, దోసపాడు గ్రామానికి చెందిన ఉప్పలపాటి దేవీదేవి కు 45వేల రూపాయలు, యలమర్రు గ్రామానికి చెందిన మేదేపల్లి చంద్రలీలకు 30,786రూపాయలు వంతున విడుదలైన చెక్కులను కుమార్ రాజా చేతుల మీదుగా లభిదారుల కుటుంబ సభ్యులకు అందించారు. ఈ కార్యక్రమంలో మండల పార్టీ అధ్యక్షులు చలసాని రమేష్ చౌదరి, సీనియర్ నాయకులు సూరవనేని వెంకట సత్యనారాయణ, కూచిపూడి వెంకటసుబ్బారావు తదితరులతోపాటు పలువురు నాయకులు, కార్యకర్తలు పాల్గొన్నారు.

జగ్గయ్యపేట /సందిగామ, మేజర్ స్టూప్ : మండలంలో కొందూరు గ్రామ సచివాలయంలో ఎమ్మెల్యే శ్రీరాం రాజగోపాల్ (తాతయ్య) ఆధ్వర్యంలో ప్రజా దర్బార్ ఘనంగా నిర్వహించబడింది. ప్రజలు ఎదుర్కొంటున్న సమస్యలను ప్రత్యక్షంగా తెలుసుకుని, వీలైనంత త్వరగా పరిష్కరించడం ఈ దర్బార్ ప్రధాన లక్ష్యమని తాతయ్య తెలిపారు. ఈ దర్బార్లో మొత్తం 24 అర్జీలు స్వీకరించబడ్డాయి. వాటిలో రెవెన్యూ శాఖ 05, పిపిఎస్ఆర్డిఎస్ శాఖ 01, విద్యుత్ శాఖ 02, ఆర్ డబ్ల్యూ ఎస్ శాఖ 04, ఆర్ అండ్ బి శాఖ 02, హౌసింగ్ శాఖ 02, పైనాన్స్ శాఖ 07, ఇరిగేషన్ శాఖ 01 ప్రతి అభ్యర్థిని స్వయంగా కలుసుకుని, వారి సమస్యలను ఎమ్మెల్యే వివరంగా తెలుసుకోవడం జరిగింది. ముఖ్యంగా, మున్నేరు పోలంపల్లి ప్రాజెక్ట్ ఆనకట్ట నిర్మాణాన్ని వేగవంతంగా పూర్తి చేయాల్సిన అవసరాన్ని రైతులు ప్రస్తావించారు. ఈ ప్రాజెక్ట్కు 23 కోట్ల రూపాయలు అవసరమని ఇరిగేషన్ శాఖ అంచనాలు పంపిందనీ, టెక్నికల్ శాంక్షన్ కూడా మంజూరయ్యిందనీ, అయితే ప్రభుత్వం ఆర్థిక పరిస్థితుల కారణంగా ఫైల్ పైనాన్స్ శాఖలో పెండింగ్లో ఉందని ఎమ్మెల్యే వివరించారు. ఈ విషయాన్ని మరల ముఖ్యమంత్రి దృష్టికి తీసుకువెళ్లి, ప్రాజెక్ట్ నిర్మాణం ప్రారంభం అయ్యేలా కృషి చేస్తానని రైతులకు హామీ ఇచ్చారు. అలాగే ధాన్యం, మొక్కజొన్న, పత్తి కొనుగోలులో రైతులు ఎదుర్కొంటున్న సమస్యలను వినిపించిన రైతులకు, ప్రభుత్వ పెద్దలతో, సంబంధిత అధికారులతో మాట్లాడి సమస్యలను త్వరగా పరిష్కరించేందుకు చర్యలు తీసుకుంటానని ఎమ్మెల్యే తాతయ్య భరోసా ఇచ్చారు. ఇళ్ల స్థలాలు, గృహ నిర్మాణ అనుమతులు తదితర

అర్జీలపై వెంటనే శాఖాధికారులతో చర్చించి, తక్షణ పరిష్కార చర్యలు చేపట్టారు. ఇతర శాఖలకు సంబంధించిన సమస్యలపైనా సంబంధిత అధికారులకు తక్షణ సూచనలు ఇచ్చి, ఎక్కువశాతం సమస్యలను అక్కడికక్కడే పరిష్కారం దిశగా నడిపించారు. ప్రజా సమస్యలను సాంకేతికంగా, ఆర్థికపరంగా పరిశీలించి వేగంగా పరిష్కరించేందుకు శక్తివంతమైన లేకుండా పనిచేస్తానని ఎమ్మెల్యే తాతయ్య ప్రజలకు హామీ ఇచ్చారు. అనంతరం సందిగామ మండలంలోని దాములూరు, కొణతమాత్యకూరు, మాగల్లు, రామి రెడ్డిపల్లి, రుద్రవరం గ్రామాలకు చెందిన ఐదుగురికి ముఖ్యమంత్రి సహాయ నిధి నుండి మంజూరైన చెక్కులను ఎమ్మెల్యే బాధితులకు అందజేశారు. ఈ కార్యక్రమంలో సందిగామ మండల తెలుగుదేశం పార్టీ ప్రధాన కార్యదర్శి తోట నాగమల్లేశ్వరరావు, దుర్గా మల్లేశ్వర స్వామి వారి దేవస్థానం నెంబర్ మన్న కళావతి, దేవినేని శ్రీనివాసరావు, సూరంపల్లి అప్పారావు, కొర్రపాటి ముక్కంటయ్య, మండవ రాజేంద్రప్రసాద్, ఉప్పు కొండూరు గురు ప్రసాద్, బెల్లం కోటేశ్వరరావు, జవాహర్ భాస్కరరావు, మన్నేపల్లి వినయ్కుమార్, కేశగాని వెంకన్న, కొంకపాక వెంకట నరసయ్య, చల్లా తులసిరావు, లగడపాటి శ్రీనివాసరావు, చింతోటి సాంబశివరావు, మందా రమేష్, చెరుకూరు హైమారావు, గాంధీ, చెరుకుమల్లి శేషగిరిరావు, అబ్బూరు వెంకటేశ్వరరావు, కొత్తపల్లి శ్రీరాంబ్రహ్మం, షేక్ బుద్ సాహెబ్, యనమదల గోపి తదితర కూటమి నాయకులు, ప్రజాప్రతినిధులు, పలు శాఖల అధికారులు పాల్గొన్నారు.

ప్రజా సమస్యలను పారదర్శకంగా పరిష్కారం చేయడమే ప్రజా దర్బార్ లక్ష్యం



పామర్రు మేజర్ స్టూప్ : ప్రజల నుండి వారి సమస్యలపై అర్జీలను స్వీకరించి పారదర్శకంగా పరిష్కారం చేయడమే ప్రజా దర్బార్ ప్రత్యేకత అని పామర్రు శాసనసభ్యులు వర్ణన కుమార్ రాజా పేర్కొన్నారు. “ప్రగతి పథంలో మన పామర్రు” కార్యక్రమంలో భాగంగా పామర్రులో శనివారం ఆయన ప్రజా దర్బార్ కార్యక్రమాన్ని నిర్వహించారు. నియోజకవర్గ అభివృద్ధి, ప్రజా సమస్యల పరిష్కారాన్ని లక్ష్యంగా పెట్టుకుని శనివారం ఆయన ఉదయం 10 గంటల నుండి మధ్యాహ్నం వరకు గ్రామ సచివాలయం వద్ద ప్రజా దర్బార్

కార్యక్రమాన్ని నిర్వహించారు. ఈ సందర్భంగా ఆయన మాట్లాడుతూ ప్రజలు ఇచ్చిన బ్రహ్మాండమైన మెజారిటీ మాండేట్ను గౌరవంగా స్వీకరించి, ఆ విశ్వాసానికి తగ్గట్టుగా బాధ్యతాయుత పరిపాలన అందించడం తన ధ్యేయమని పేర్కొన్నారు. ఈ ప్రజా దర్బార్లో మొత్తం 25 సమస్యలు సమెదు కాగా, వాటిలో 8 సమస్యలకు అక్కడికక్కడే తక్షణ పరిష్కారాలు అందించారు. మిగతా ఫిర్యాదులను సంబంధిత శాఖలకు పంపించి త్వరితగతిన పరిష్కరించేలా చర్యలు ప్రారంభించినట్లు పేర్కొన్నారు. ముఖ్యంగా పి-4 పథకం ద్వారా పమిడిముక్కల మండలం గురజాడ గ్రామానికి చెందిన మట్టా సనీతకు ఈ సందర్భంగా 5వేల రూపాయల చెక్కును అందచేశారు. నియోజకవర్గ ప్రజలకు ఎల్లప్పుడూ అందుబాటులో ఉంటూ, వారి సమస్యల పరిష్కారమే తన లక్ష్యమని ఎమ్మెల్యే పేర్కొన్నారు. ఈ కార్యక్రమంలో రెవెన్యూ, మండల పరిషత్, ఇంజనీరింగ్ శాఖలకు సంబంధించిన అధికారులు, సివిఎపి టీమ్, కూటమి నాయకులు, కార్యకర్తలు పాల్గొన్నారు.

నూజివిడ్ రైల్వే స్టేషన్ వద్ద డంపింగ్ యార్డు సమస్యపై వెంటనే చర్యలు



హనుమాన్ జంక్షన్, డిసెంబర్ 13, మేజర్ స్టూప్ : నూజివిడ్ రైల్వే స్టేషన్ సమీపంలోని డంపింగ్ యార్డ్లో తరచూ సంభవిస్తున్న అగ్నిప్రమాదాలు, ఘన మైన పొగ కారణంగా ప్రజలు తీవ్రమైన ఇబ్బందులను ఎదుర్కొంటున్న నేపథ్యంలో, సౌత్ సెంట్రల్ రైల్వే ఎంప్లాయీస్ సంఘం ఏలూరు బ్రాంచ్ సెక్రటరీ చిట్టి పవన్ కుమార్ డిసెంబర్ 9వ తేదీన జిల్లా అధికారులకు వినతిపత్రం సమర్పించారు. ఈ వినతిని పరిగణలోకి తీసుకున్న జిల్లా అధికారులు తక్షణమే స్పందించగా, వారి ఆదేశాల మేరకు బావులపాడు పంచాయతీ ఈవో బి.ఎస్. పూర్ణేశ్వర్ డంపింగ్ యార్డు వద్ద వెంటనే చర్యలు చేపట్టారు. చెత్త పారుదల నిలిపివేయడం, అగ్నిప్రమాదాలు జరగకుండా నియంత్రణ చర్యలు ప్రారంభించడం వంటి కార్యక్రమాలు అధికారుల ఆధ్వర్యంలో

అరోగ్యాన్ని కాపాడేందుకు అధికారులు వేగంగా స్పందించడంపై ఆయన సంతోషం వ్యక్తం చేశారు. “డంపింగ్ సమస్యపై ప్రజలు ఎదుర్కొంటున్న కష్టాలను అర్థం చేసుకుని, జిల్లా అధికారులు, బావులపాడు పంచాయతీ ఈవో తక్షణమే చర్యలు చేపట్టడం హర్షణీయం. సమస్యను సకాలంలో పరిష్కరించేందుకు స్పందించినందుకు అందరికీ హృదయపూర్వక ధన్యవాదాలు” అని పవన్ కుమార్ తెలిపారు. ఈ క్రమంలో, ప్రజల సమస్యలను అధికారుల దృష్టికి తీసుకెళ్లి పరిష్కారాన్ని సాధించేందుకు కృషి చేసినందుకు స్థానిక ప్రజలు పవన్ కుమార్ ను అభినందించారు. అధికారుల జోక్యంతో డంపింగ్ యార్డు సమస్య త్వరలో పూర్తిగా తగ్గుముఖం పడుతుందని స్థానికులు అభిప్రాయపడుతున్నారు.

చిట్టి పవన్ కుమార్ హార్దం

నేరుగా అమలులోకి వచ్చాయి. డంపింగ్ యార్డ్ వల్ల వెలువడుతున్న విషపూరిత పొగ పిల్లలు, వృద్ధులు ఇంకా శ్వాసకోశ వ్యాధులతో బాధపడుతున్న ప్రజలకు పెద్ద ఇబ్బందిగా మారిందని పవన్ కుమార్ పేర్కొన్నారు. ప్రజల

లీగల్ సర్వీస్ అధారిటీకి విలువ ఇవ్వని కెమికల్ కంపెనీలు



జగ్గయ్యపేట, మేజర్ స్టూన్ : మండలంలోని షేర్ మహ్మద్ పేట అడ్డ రోడ్లో ఉన్న ఆటో నగర్ చుట్టుపక్కల ఉన్న విషం వెదజల్లే కెమికల్ కంపెనీలు హద్దు, అదుపు లేని కాలుష్యశీ,వెదజల్లే కెమికల్ ఫ్యాక్టరీల,కెమికల్ దాడిని, తట్టుకోలేనటువంటి ప్రజలు నాలుగు రోజుల క్రితం రోడ్దెక్కిధర్నా చేసిన విషయం తెలిసిందే. శనివారం మోగా లోకాదాలత్లో ఆ ప్రజలంతా కూడా వచ్చి లీగల్ సర్వీస్ అధారిటీకి విన్నపాలు అందజేయడం జరిగింది. ఈ సందర్భంగా ధరణికోట వెంకటరమణ మాట్లాడుతూ నాలుగు హీయరింగులు జరిగినటువంటి, ఈ పొల్యూషన్ కు సంబంధించిన అర్జీని ఈ ఐదవ హీయరింగ్ లో లీగల్ సెల్ అధారిటీ చైర్మన్ కెమికల్ కంపెనీలు, పొల్యూషన్ కంట్రోల్ బోర్డు వంటి సంబంధిత అధికారులును ఉద్దేశించి ఆధేంకికేషన్ లెటర్స్, రిపోర్ట్స్ ఈసారైనా తీసుకువచ్చారా అని అడగడం జరిగిందన్నారు. ఆ సందర్భంలో కొంతమంది అసంపూర్తిగా సమర్పించడం కొంతమంది అధికారులు అసలు హాజరు కాకపోవడశీ, జరిగిందన్నారు. కంప్లెనెంట్స్ అయినటువంటి ధరణికోట వెంకటరమణ అను నేను మరి కొందరు రెస్పాండెంట్స్ యొక్క ఈ రకమైన ప్రతిస్పందన, ఉదాత్తమైన విలువలతో ఏర్పాటు చేసిన లీగల్ సర్వీస్ అధారిటీని తక్కువగా చూడడమే అవుతుందని కాబట్టి వీరు ఐదవ సారి కూడా పూర్తి స్థాయి రిపోర్ట్స్, ఐడెంటిటీ కార్డులను తీసుకు రాకపోవడాన్ని ఆఫ్ఫెంట్ కింద గుర్తించి వీలైతే ఎక్స్ పార్ట్ అవార్డు

ఇవ్వవలసిందిగా ఆయన లీగల్ సర్వీస్ అధారిటీ చైర్మన్ ని కోరినట్లు తెలిపారు. అదే విధంగా ఇప్పటివరకు పొల్యూషన్ జరిగింది అని రెస్పాండెంట్స్ అందరూ కూడా అడ్మిట్ అయిన కారణంగా వెంటనే ఎంత మేర పొల్యూషన్ జరిగింది ఎంత నష్టం ప్రజలకు, కంప్లెంట్ ఇచ్చిన వారికి జరిగిందని లాస్ ఎస్టిమేషన్ వెంటనే చేయవలసిందిగా కంప్లెంట్ చేసినటువంటి ధరణికోట వెంకటరమణ తదితరులు కోరాశీ అని తెలిపారు. అప్పుడు ఏమి కబుల్,సెటిల్మెంట్లు వీలవుతుంది అని కోరారు.అదే విధంగా వారి యొక్క వివరాల పత్రంలో ఏమేమి డ్యామేజెస్ జరిగాయనే వివరణ ఇస్తూ వారికి కాంపెన్సేషన్ ఇప్పించవలసిందిగా లిఖితపూర్వకంగా అడిగారని కోర్టు వారు జనవరి మూడో తారీకు 2026 సంవత్సరానికి వాయిదా వేసినట్లు ఆయన తెలిపారు. ఈ కార్యక్రమంలో జగ్గయ్యపేట చుట్టూ ప్రక్కల పొల్యూషన్ బాధితులు తదితరులు పాల్గొన్నారు.



రాజకీయాలకు అతీతంగా సేవే ఎజెండా..



కృష్ణలంక, మేజర్ స్టూన్ : రాజకీయాలకు అతీతంగా అన్ని వర్గాల వారికి అండగా ఉంటూ సేవా కార్యక్రమాలే తన లక్ష్యంగా ముందుకు సాగుతామని టీడీపీ యువ నాయకులు గద్దె క్రాంతి కుమార్ తెలిపారు. శనివారం ఉదయం రాణిగారికోటలోని 17, 18 డివిజన్లలోని నిరుపేద కుటుంబాలకు చెందిన నలుగురికి స్వయం ఉపాధి నిమిత్తం రూ.60 వేల విలువ చేసే నాలుగు తోపుడు బండ్లను గద్దె క్రాంతి కుమార్ సొంత నిధులతో కొనుగోలు చేసి ఉచితంగా అందజేశారు. ఈ సందర్భంగా గద్దె క్రాంతి కుమార్ మాట్లాడుతూ సేవా చేయడం ద్వారానే తన తండ్రి ఎమ్మెల్యే గద్దె రామమోహన్ ప్రజల్లో విశేష గుర్తింపు పొందారని చెప్పారు. గత 35

స్వయం ఉపాధితో పేదల జీవితాల్లో వెలుగు గద్దె క్రాంతి కుమార్

సంవత్సరాలుగా గద్దె రామమోహన్ తన సొంత నిధులతో నిరంతర సేవా కార్యక్రమాలు నిర్వహిస్తూ వస్తున్నారని అన్నారు. తన తండ్రినే తాను ఆదర్శంగా తీసుకుని సేవా కార్యక్రమాలను ఎజెండాగా పెట్టుకుని ముందుకు సాగుతున్నానని గద్దె క్రాంతి కుమార్ పేర్కొన్నారు. ప్రజల కష్టాలను తీర్చడమే లక్ష్యంగా కూటమి ప్రభుత్వం పనిచేస్తోందని, అదే స్ఫూర్తితో తాను కూడా పేదలకు అండగా నిలుస్తున్నానన్నారు. డబ్బు రూపేణా ఇచ్చే సహాయం తాత్కాలికమని, ఉపాధి కల్పించే విధంగా సహాయం చేయాలనే ఉద్దేశంతో స్వయం ఉపాధి సాధనాలు అందిస్తున్నామని చెప్పారు. తూర్పు నియోజకవర్గంలో వేలాది మంది నిరుపేదలకు తన తండ్రి గద్దె రామమోహన్ సొంత నిధులతో తోపుడు బండ్లు, ఇస్త్రీ పెట్టెలు, కుట్టు మిషన్లు, బడ్డీ కొట్టులు అందజేశారని గుర్తు చేశారు. ఈ క్రమంలోనే భవిష్యత్తులో కూడా పేదల ఆర్థికాభివృద్ధికి ఇలాంటి సేవా కార్యక్రమాలు కొనసాగిస్తామని గద్దె క్రాంతి కుమార్ తెలిపారు. ఈ కార్యక్రమంలో రాయి రంగమ్మ, కొక్కెర తిరుపతయ్య, మైలామూరి పీరుబాబు, వేముల దుర్గారావు, పోలిపల్లి ముని, వేముల వెంకటేశ్వర్లు, ముకేశ్ రెడ్డి తదితరులు పాల్గొన్నారు.

చల్లపల్లి లయనక్లబ్బు అవార్డులు

ఉత్తమ సర్వీస్ క్లబ్, ఉత్తమ ఐఓఎల్ క్యాంపుతోపాటు డిస్ట్రిక్ట్ గవర్నర్ ప్రత్యేక ప్రశంసా అవార్డులు

చల్లపల్లి, మేజర్ స్టూన్ : సేవల్లో మేటిగా నిలిచే లయన్స్ క్లబ్ ఆఫ్ చల్లపల్లి విఆర్ కె.నగర్కు 2024-25 సంవత్సరంలో అందించిన ఉత్తమ సేవలకు జిల్లాస్థాయిలో పలు అవార్డులు లభించాయి. ఇటీవల జరిగిన అవార్డుల ప్రదానోత్సవంలో మాజీ జిల్లా గవర్నర్ గద్దె శేషగిరి చేతులమీదుగా క్లబ్ ప్రతినిధులు అవార్డులు స్వీకరించారు. చల్లపల్లి లయన్స్ క్లబ్ కార్యాలయంలో జరిగిన సమావేశంలో క్లబ్ అధ్యక్ష, కార్యదర్శులు ముమ్మసేని నాని, వరదా హరిగోపాల్, కోశాధికారి సర్రా సాయిబాబులు అవార్డుల వివరాలు తెలియచేశారు.చల్లపల్లి లయన క్లబ్బు ఉత్తమ సర్వీస్ క్లబ్, ఉత్తమ ఐఓఎల్ క్యాంపు అవార్డు, పర్సినెంట్ ప్రాజెక్టు విభాగంగా లయన్స్ మల్టీవర్సన్ సర్వీస్ సెంటర్ కు కాంప్రహెన్సివ్ కమ్యూనిటీ సర్వీస్ ఎక్సలెన్స్ అవార్డు లభించింది. డిస్ట్రిక్ట్ గవర్నర్ ప్రత్యేక ప్రశంస (స్పెషల్ అట్రీసియేషన్) అవార్డులను రక్తదాన శిబిర నిర్వహణకు గాను తగిరిక సాంబశివరావుకు, స్వచ్ఛభారత్ విభాగంలో మోపిదేవి వెంకటేశ్వరరావుకు, ఉత బిమ్ అధ్యక్షునిగా రాయపాటి రాధాకృష్ణ, ఉత్తమ కార్యదర్శిగా కస్తూరి వెంకట వరప్రసాద్, ఉత్తమ కోశాధికారిగా ముమ్మసేని నానిలకు అవార్డులు అందాయి. డిస్ట్రిక్ట్ గవర్నర్ ఎక్సలెన్స్ అవార్డు



అడిషనల్ క్యాబినెట్ సెక్రటరీ సర్రా సాయిబాబుకు లభించింది. క్లబ్బు 9 అవార్డులు రావటం పట్ల లయన్స్ క్లబ్ ప్రతినిధులు సంతోషం వ్యక్తంచేశారు. రానున్న రోజుల్లో మరింతగా సేవాకార్యక్రమాలు నిర్వహిస్తామని తెలిపారు. ఈ కార్యక్రమంలో క్లబ్ పెద్దలు ఎస్ జి. భాషా, ఉప్పల సాంబశివరావు, దుబ్బల సాం బశివరావు, రాయపాటి రాధాకృష్ణ, కంఠంనేని సుధాకరరావు, అంబటి శంకరరావు, షేక్ రఫీ తదితరులు పాల్గొన్నారు.

పి ఫోర్స్ భాగంగా పాప్టికాహారం పంపిణీ



జగ్గయ్యపేట: డిసెంబర్ 13 మేజర్ స్టూన్ : కర్లపాటి చారిటబుల్ ట్రస్ట్ ఆధ్వర్యంలో పి ఫోర్ లో భాగంగా రక్త హీనతతో బాధపడు తున్న చిన్నారులకు, నిరు పేద వయోవృద్ధులకు పదివేల రూపా

యల విలువైన పాప్టికాహారాన్ని శ్రీ స్వామి రామానంద సరస్వతి వారి ఆశీస్సులతో శనివారం బాలల సంరక్షణ అధికారి ఎం రాజేశ్వర్ చేతుల మీదుగా అందజేయడం జరిగిందని ఆ సంస్థ వ్యవస్థాపకులు, ఎన్టీఆర్ జిల్లా రెడ్ క్రాస్ నిర్వహణ కమిటీ సభ్యులు, సామాజికవేత్త కర్లపాటి వెంకట శ్రీనివాసరావు తెలిపారు.ట్రస్ట్ కార్యాలయంలో నిర్వహించిన కార్యక్రమంలో రాజేశ్వరరావు మాట్లాడుతూ పేదరిక నిర్మూలనలో ట్రస్టు సేవలు మరువలేనివని కొనియాడారు. పట్టణ పరిధిలో బాల్య వివాహాల నిర్మూలన పై ఒక సదస్సును ఏర్పాటు చేయనున్నట్లు పేర్కొన్నారు.అనంతరం కర్లపాటి మాట్లాడుతూ రాష్ట్ర ప్రభుత్వం ప్రతిష్టాత్మకంగా నిర్వహిస్తున్న పి ఫోర్ కార్య క్రమంలో తాము కూడా భాగస్వామ్యం వహిస్తున్నట్లు తెలిపారు. మహిళా శిశు సంక్షేమ శాఖ పట్టణ పేదరిక నిర్మూలన సంస్థల సమన్వయంతో పలు కార్యక్రమాలు నిర్వహించినట్లు తెలిపారు. ఈ కార్యక్రమంలో డి రామచంద్ర సహకరించగా, శ్రేయస్సు సిబ్బంది రాజశేఖర్, లక్ష్మి, ట్రస్ట్ ప్రతినిధులు రాయపూడి వెంకటేశ్వరావు, చిట్టూరి నరసింహారావు, వెంకటేశ్వరరావు, శ్రీ కాంత్, లీగల్ అడ్వైజర్, ట్రస్ట్ సిబ్బంది పలువురు లబ్ధిదారులు పాల్గొన్నారు.

మద్దతు ధరకు ధాన్యం కొనుగోలు చేయడం లేదు



కోడూరు మేజర్ స్టూన్ : కోడూరు మండలంలో ప్రభుత్వం ప్రకటించిన మద్దతు ధరకు అధికారులు ధాన్యం కొనుగోలు చేయడం లేదని జడ్పీటీసీ యాదవ రెడ్డి వెంకట సత్యనారాయణ తీవ్రంగా ఆరోపించారు. శనివారం కోడూరు

మండల పరిషత్ కార్యాలయంలో ఎంపీపీ వెంకట కుమార్ అధ్యక్షతన జరిగిన సర్వసభ్య సమావేశంలో ఆయన ఈ అంశాన్ని లేవనెత్తారు. అధికారులు ధాన్యాన్ని కొనుగోలు చేయకపోవడంతో రైతులు తీవ్రంగా నష్టపోతున్నారని ఆందోళన వ్యక్తం చేశారు

బాపులపాడులో అయ్యప్ప స్వామి దేవస్థానానికి

రూ.50,116 విరాళం

బాపులపాడు, డిసెంబర్ 13, మేజర్ స్టూన్ : బాపులపాడు గ్రామంలో నూతనంగా నిర్మాణం జరుపుకుంటున్న శ్రీ హరి హర సుత అయ్యప్ప స్వామి వారి దేవస్థానానికి అదే గ్రామ వాస్తవ్యులు



నక్క గాంధీ రూ.50,116/- (అక్షరాల యాభై వేల నూట పదహారు రూపా యలు) విరాళంగా అందించారు. ఈ సందర్భంగా దేవస్థాన కమిటీ సభ్యులు నక్క గాంధీ నీ ఘనంగా సన్మానించి కృతజ్ఞతలు తెలిపారు. అయ్యప్ప స్వామి ఆశీస్సులతో నక్క గాంధీని, వారి కుటుంబ సభ్యులను ఆయురారోగ్య ఐశ్వర్యాలతో కాపాడాలని ప్రార్థించారు. గ్రామంలో ఆధ్యాత్మిక వాతావరణాన్ని పెంపొందించేందుకు ఇటువంటి సేవలు ఎంతో ప్రేరణనిస్తాయని కమిటీ సభ్యులు పేర్కొన్నారు. దేవస్థాన నిర్మాణానికి సహకరిస్తున్న భక్తులకు కమిటీ తరపున హృదయపూర్వక ధన్యవాదాలు తెలిపారు.

రెడ్డిగూడెం గ్రామపంచాయతీకి ఈ-ఆటో

రెడ్డిగూడెం, మేజర్ స్టూన్: రెడ్డిగూడెం గ్రామ పంచాయతీ పరిధిలో ఇంటింటికి తడిచెత్త-పొడి చెత్త సేకరణ ఇంకా సమర్థవంతంగా సేకరించుటకు స్వచ్ఛ ఆంధ్ర కార్పొరేషన్ నుండి



గ్రామపంచాయతీకి పవర్ ఆటోను కేటాయించడడమైనది. ఆటోను ఈరోజు గ్రామపంచాయతీ సర్పంచ్ మల్లాది రాణి చేతుల మీదగా ప్రారంభించడం జరిగినది. ఈ కార్యక్రమంలో ఉప సర్పంచ్ కొండపల్లి వెంకటేశ్వరరావు (బాబు), పిఎసిఎస్ అధ్యక్షులు ఉయ్యూరు సుబ్బారెడ్డి, తెలుగుదేశం మండల పార్టీ అధ్యక్షులు జానలపాటి వేణుగోపాల్ రెడ్డి,వైదిమర్ల కిరణ్ కుమార్ రెడ్డి, సోమేశ్వరావు,శివన్నా రాయణ,తేజ, బాలకృష్ణ,గాలిపా సాహెబ్,చంద్రం, పంచాయతీ కార్యదర్శి ఎస్.రామారావు, వెల్మోర్ అసిస్టెంట్ భూపతి, పంచాయతీ సిబ్బంది, క్లాష్ మిత్రులు పాల్గొన్నారు.



లక్ష్మీపురం ధర్మతేజను అభినందించిన బండి రామకృష్ణ
మచిలీపట్నం మేజర్ స్టూన్ : మచిలీపట్నం జనసేన పార్టీ ఇంచార్జ్ డిసిఎంఎస్ చైర్మన్ బండి రామకృష్ణ బందరు మండలం చిన్నాపురం ప్రాథమిక ఆరోగ్య కేంద్ర (పీ హెచ్ సి) డైరెక్టర్ గా ప్రమాణ స్వీకారం చేసిన లక్ష్మీపురం ధర్మతేజను శాలువాతో సత్కరించి అభినందనలు తెలియజేశారు. ఈ సందర్భంగా బండి రామకృష్ణ మాట్లాడుతూ ధర్మతేజ జనసేన పార్టీ సిద్ధాంతాలకు కట్టుబడి చిన్నాపురం గ్రామ పార్టీ ఉపాధ్యక్షుడిగా పార్టీకి విశేష కృషి చేశారని ధర్మతేజ సేవలను గుర్తించి జనసేన పార్టీ ధర్మతేజను పీహెచ్ సి డైరెక్టర్ గా ఎన్నిక చేసామని ప్రజలకు సేవలందించి తన పదవి వన్నె తేవాలని కోరారు. ఈ కార్యక్రమంలో మండల పార్టీ అధ్యక్షులు గల్లా తిమోతి, వాడపాలెం పిఎస్ఎస్ చైర్మన్ దారపు రెడ్డి చంటి, జనసేన పార్టీ నగర అధ్యక్షుడు గడ్డం రాజు మార్కెట్ యార్డ్ వైస్ చైర్మన్ పిచ్చయ్య, కూటమి నాయకులు కాటం నాంచారయ్య, యానాదిరావు, వడ్డీ హరి సాయి, నాగరాజు నాగేశ్వరావు, సత్యనారాయణతదితరులు పాల్గొన్నారు.

నేడు విద్యుత్ సరఫరా నిలిపివేత



గన్నవరం, డిసెంబర్ 13, మేజర్ స్టూన్ : విద్యుత్ లైన్లు మరమ్మత్తు నిమిత్తం గన్నవరం సెక్షన్ పరిధిలో 33/11కేవీ దావాజీ గూడెం సబ్ స్టేషన్ మెయింటెనెన్స్ వర్క్ నిమిత్తం సరఫరా నిలిపివేయబడును. ఆదివారం ఉదయం 09:00 గంటల నుంచి మధ్యాహ్నం 01:00గంటల వరకు విద్యుత్ సరఫరా నిలిపివేస్తున్నట్లు ఏపీ సి పి డి సి ఎల్ గుణదల కార్యనిర్వాహక ఇంజనీర్ పి.హరిబాబు ఒక ప్రకటనలో తెలిపారు. విద్యుత్ ఉండని ప్రాంతాలు శ్రీనగర్ కాలనీ మొత్తం, విద్యానగర్, సుబ్బారావు నగర్, మదర్ తెరిసా కాలనీ, గౌడ్ పేట, పామర్తి నగర్, రవణమ్మ చెరువు, రాజీవ్ కాలనీ, ఎస్ టి బి ఎల్ కాలనీ, మల్లికార్జున స్కూల్ రోడ్డు, దావాజీ గూడెం, అల్లాపురం, అల్లాపురం హౌసింగ్ కాలనీ, చిన్న అవులపల్లి హౌసింగ్ కాలనీ, భార్గవి నగర్, రావ్ ఫిన్ వెంచర్ ప్రాంతాలలో సరఫరా నిలిపి వేయబడును. కావున గృహ వినియోగదారులు, వ్యవసాయ వినియోగదారులు, వ్యాపార వినియోగదారులు, పరిశ్రమ వినియోగదారులు అందరూ సహకరించగలరని వారు కోరారు.

నవోదయ ప్రవేశ పరీక్షలు



మొవ్వ మేజర్ స్టూన్: మండల కేంద్రమైనమొవ్వ పిఎం శ్రీ, శ్రీ మండవ కనకయ్య జిల్లా పరిషత్ ఉన్నత పాఠశాలలో శనివారం ప్రభుత్వ పాఠశాలలోని ఐదవ తరగతి విద్యార్థులకు ఆరవ తరగతి ప్రవేశ పరీక్షలు నిర్వహించారు. ఈ పరీక్షలకు మొవ్వ, ఘంటసాల, చల్లపల్లి మండలాల నుంచి సుమారు వందమందికి పైగా పిల్లలు హాజరైనారు. ఉదయం 11.30 నుంచి మధ్యాహ్నం ఒకటిన్నర గంటల వరకు రెండు గంటల పాటు జరిగిన ఈ పరీక్షలకు పరిశీలకునిగావినముతేవి జిల్లా పరిషత్ ఉన్నత పాఠశాల ప్రధానోపాధ్యాయులు పామర్తి శ్రీనివాసరావువ్యవహరించగా ముఖ్య పరీక్షా అధికారిగా మొవ్వ జిల్లా పరిషత్ ఉన్నత పాఠశాల ప్రధానోపాధ్యాయురాలు ఎన్. ఉమాశ్రీ కొనసాగారు.

రైతు సేవా కేంద్రంలో నిర్ధారించిన తేమ శాతానికే మిల్లర్లు ధాన్యాన్ని కొనుగోలు చేయాలి



చల్లపల్లి మేజర్ స్టూన్ : రైతు సంఘం రాష్ట్ర నాయకులు హనుమానుల సురేంద్రనాథ్ బెనర్జీ రైతు సేవ కేంద్రంలోని నిర్ధారించిన తేమ శాతానికే మిల్లర్లు రైతుల వద్ద నుండి ధాన్యాన్ని కొనుగోలు చేయాలని సిపిఐ కృష్ణాజిల్లా కార్యదర్శి నార్ల వెంకటేశ్వరరావు, ఆంధ్రప్రదేశ్ రైతు సంఘం రాష్ట్ర నాయకులు హనుమానుల సురేంద్రనాథ్ బెనర్జీ డిమాండ్ చేశారు. చల్లపల్లిలోని శ్రీ చంద్ర రాజేశ్వరరావు వికాస కేంద్రంలో సిపిఐ అవనిగడ్డ నియోజకవర్గ కార్యవర్గ సమావేశం శనివారం జరిగింది. ఈ కార్యక్రమానికి ముఖ్యఅతిథులుగా విచ్చేసిన నాయకులు మాట్లాడుతూ ప్రస్తుత వ్యవసాయ సీజన్లో రైతులు తీవ్రంగా నష్టపోతున్నారని ఆవేదన వ్యక్తం చేశారు. ఆరుగాలం శ్రమించి పండించిన ధాన్యాన్ని తీవ్ర నష్టానికి అమ్ముకోవాల్సిన పరిస్థితి ఏర్పడిందన్నారు. రైతు సేవా కేంద్రంలో నిర్ధారించిన తేమ శాతానికన్నా మిల్లర్లు ఐదు శాతం తక్కువకు కొనుగోలు చేస్తున్నట్లు రైతులు తమ దృష్టికి తీసుకువచ్చినట్లు తెలిపారు. ఘంటసాల మండలం లో ఇటీవల ఒక రైతు సేవా కేంద్రం

నిర్ధారించిన తేమశాతంతో లారీ మిల్లుకు పంపగా దానికి ఐదు శాతం తక్కువ వకు కొనుగోలు చేస్తానని చెప్పడంతో రైతుకు మిల్లర్లు మధ్య వాగ్వాదం జరిగిందని లారీని వెనక్కి తిప్పి పంపించారని ధాన్యం ఇంకా అలాగే ఉందని తెలిపారు. ఓ పక్క ప్రకృతి వైపరీత్యంతో రైతు పూర్తిగా నష్టపోతే, మరోపక్క దళారీ వ్యవస్థ రైతులను కుంగ దిస్తున్నారని ఆవేదన వ్యక్తం చేశారు. ప్రభుత్వం వెంటనే స్పందించి రైతులను ఆదుకోవాలని డిమాండ్ చేశారు. ఇటీవల సంభవించిన తుఫాను కారణంగా ఎకరానికి 10 నుంచి 15 బియ్యలు దిగుబడి తగ్గిందని, ఇలాంటి పరిస్థితుల్లో ప్రభుత్వం రైతుకు అండగా నిలవకుంటే వ్యవసాయ రంగం కనుమరుగయ్యే పరిస్థితి ఏర్పడుతుందని ఆవేదన వ్యక్తం చేశారు. రైతులకు సంచులు అందించడం లోనూ ప్రభుత్వం విఫలం అయిందని, రైతులకు అందని సంచులు దళారులకు దర్జాగా దొరుకు తున్నాయని ఎద్దేవా చేశారు. రైతులను ఆదుకుంటామని ప్రగల్భాలు పలుకుతున్న ప్రభుత్వాలకు రైతులు పడుతున్న కష్టాలు కనిపించడం లేదా అని ప్రశ్నించారు. ఇప్పటికైనా అధికారులు స్పందించి రైతు సేవా కేంద్రంలో నిర్ధారించిన తేమ శాతానికి మిల్లర్లు కొనుగోలు చేసే విధంగా చర్యలు చేపట్టాలని కోరారు. ఈ కార్యక్రమంలో సిపిఐ జిల్లా కార్యదర్శి అడ్డాడ ప్రసాద్ బాబు, ఆంధ్రప్రదేశ్ రైతు సంఘం జిల్లా కార్యదర్శి గుత్తికొండ రామారావు, ఆంధ్రప్రదేశ్ మహిళా సమాఖ్య జిల్లా కార్యదర్శి మల్లుపెద్ది రత్నకుమారి, పార్టీ నాయకులు మాలెంపాటి కోటేశ్వరరావు, కొల్లూరి శ్రీధర్, కోదాటి నాగయ్య, పెనుమత్తు రాజారత్నం, కోడి రాధాకృష్ణ, సిద్ధాబత్తుల వాసు, హేమార్జున తదితరులు పాల్గొన్నారు.

దివిసీమ రత్నం మండలి వెంకట కృష్ణారావు శత జయంతి కార్యక్రమాలు



నాగాయలంక డిసెంబర్ 13 మేజర్ స్టూన్ : నాగాయలంక గ్రామంలో షిర్డీ సాయిబాబా దేవస్థాన సమీపంలో ఏం చేసియున్న స్ఫర్ధీయ మండలి వెంకటకృష్ణారావు విగ్రహానికి 132వ రోజు శత జయంతి కార్యక్రమంలో భాగముగా రిటైర్ ఎంఈడీ తలశిల రామకృష్ణ (చౌదరి మాస్టర్) వెంకట కృష్ణారావు విగ్రహానికి పూలమాల అవిష్కరణ చేసి శ్రద్ధాంజలి ఘటించినారు. ఎటువంటి ఆర్భాటాలకు తావివ్వకుండా ప్రజలే నా దైవం అని ప్రజల మనుషులు మనసులో సుస్థిర స్థానం సంపాదించిన మహానుభావుడు అని కొనియాడినారు నిజమైన సంఘసేవకర్త ప్రజలకు సేవ చేసే మహానుభావుడు ఎటువంటి ఆర్భాటాలకు తావివ్వకుండా కాళ్లకు చెప్పులు లేకుండా పేద ప్రజల కోసం 1977 ఉప్పెన సందర్భంగా ఆదర్శ వివాహాలు జరిపించుట, కట్టు వస్త్రములు సైతం కోల్పోయిన వారికి, కూడు గుడ్డ వసతులు కల్పించుట ఆకలి బాధలు తీర్చుట దీవి సీమ ప్రాంత వాసులకు పునర్వస్థ ఇచ్చుటకు కృషిచేసి ఇప్పించిన, మహానుభావుడు అని అనేక సేవా కార్యక్రమాలు చేసిన మండలి వెంకట కృష్ణారావు అని కొనియాడినారు. ఈ కార్యక్రమంలో ఎం.వి

కృష్ణారావు అభిమానులైన మర్రిపాలెం మాజీ సర్పంచ్ బండ్రెడ్డి బోసు సనకా శేష తోట రత్నారావు భోగాది కరుణాకర్ తలశిల శివశంకర్ రేమాల బాబురావు తానంకి చంటి బండ్రెడ్డి హరి చన్నగిరి లతా మోహన్ షేక్ జానీ తలశిల రాఘవరావు గ్రామ పెద్దలు అభిమానులు పాల్గొని కార్యక్రమాన్ని జయప్రదం చేసి వారి చేసిన సేవలకు గుర్తింపుగా, అందరూ దివిసీమ ముద్దుబిడ్డ మండలి వెంకట కృష్ణారావు అనే నినాదాలతో కార్యక్రమశీ జరిపించినారు.

మాచవరం వంతెన సెంటర్లో మండలి వెంకటకృష్ణారావు శత జయంతి ఉత్సవాలు



కోడూరు మేజర్ స్టూన్ : కోడూరు మండలం మాచవరం వంతెన సెంటర్లో మండలి వెంకటకృష్ణారావు శత జయంతి ఉత్సవాలు ప్రతిరోజు ఘనంగా నిర్వహించడం జరుగుతుంది. ఈ కార్యక్రమంలో భోగి రెడ్డి బుజ్జి మండలి వెంకటకృష్ణారావు చిత్రపటానికి పూలమాలవేసి నివాళులు అర్పించడం జరిగింది కూటమి నాయకులు మండలి అభిమానులు పాల్గొన్నారు.

రవీంద్ర భారతి'న్ గ్రీన్ స్కూల్లో అష్టమ వార్షికోత్సవం

ఘనంగా 'అభినందన మహోత్సవ్ 2325'

విజయవాడ మేజర్ స్టూన్ : రవీంద్ర భారతి'న్ గ్రీన్ స్కూల్లో 8వ వార్షికోత్సవ వేడుకలు 'అభినందన మహోత్సవ్ 2325' అత్యంత వైభవంగా నిర్వహించారు. ఈ కార్యక్రమానికి ప్రధాన అతిథిగా సిఎన్ బి ఐఎస్ అకాడమీ డైరెక్టర్ బాలలత మల్లవరపు విచ్చేసి, విద్యార్థులకు ప్రేరణనిచ్చే ఉత్తేజకరమైన ప్రసంగం చేశారు. ఆమె మాట్లాడుతూ లక్ష్యసాధనలో క్రమశిక్షణ, పట్టుదల, నిబద్ధత విద్యార్థులను విజయవంతంగా ముందుకు నడిపిస్తాయని పేర్కొన్నారు. కార్యక్రమంలో విద్యార్థులు వివిధ థీమ్లతో అద్భుత సృష్ట ప్రదర్శనలు చేశారు. శివ తాండవం, చార్లీ చాప్లీన్, శ్రీకృష్ణ లీల, ట్యూటింగ్, ఇండో వెస్ట్రైన్ వంటి నృత్యాలు ప్రేక్షకులను అలరించాయి. ప్రతి ప్రదర్శన సృజనాత్మకంగా, ఆకట్టుకునే విధంగా సాగి అందరి మన్ననలు పొందింది.



ఈ సందర్భంగా చైర్మన్ వంశీకృష్ణ, డైరెక్టర్ శాంతి మేడం విద్యార్థులను అభినందించారు. మొత్తం కార్యక్రమం సీఈవో గౌతమి కృష్ణ, ప్రిన్సిపాల్ సాయి అపర్ణ పర్యవేక్షణలో విజయవంతంగా నిర్వహించబడింది. వేడుకలు విద్యార్థులు, తల్లిదండ్రులు, ఉపాధ్యాయుల ఉత్సాహంతో అత్యంత సందడిగా ముగిసాయని స్కూల్ ప్రతినిధులు తెలిపారు.

భవాని భక్తుల సౌకర్యాలను మరిన్ని పెంచండి



విజయవాడ కార్పొరేషన్, మేజర్ సూన్ : భవాని దీక్ష విరమణలకు వచ్చే భక్తుల రద్దీ పెరుగుతున్నందున భవాని భక్తుల సౌకర్యాలను మరిన్ని పెంచమని విజయవాడ నగరపాలక సంస్థ కమిషనర్ ధ్యానచంద్ర అన్నారు. శనివారం ఉదయం శాఖాధిపతులు, భవాని దీక్ష విరమణ విధుల్లో ఉన్న వారితో టెలికాన్ఫరెన్స్ నిర్వహించారు. ఈ టెలి కాన్ఫరెన్స్ భవాని దీక్షల విరమణల సందర్భంగా చేస్తున్న ఏర్పాట్లలో ఎటువంటి లోపం లేకుండా చూసుకోవాలని మూడు షిఫ్ట్ లలో సిబ్బంది ఎప్పుడూ అందుబాటులో ఉండాలని షిఫ్ట్ మారే సమయంలో రిలీవర్ వచ్చేంతవరకు షిఫ్ట్ లో కచ్చితంగా విధులు నిర్వహించాలని, విధుల్లో సమయపాటన కచ్చితంగా ఉండాలని, భవాని దీక్షల విరమణ సందర్భంగా భవాని భక్తులకు ఎటువంటి లోపం లేకుండా బోర్డర్ పాయింట్లలో ఎప్పటికప్పుడు స్టాక్ ని చూసుకుంటూ, త్రాగునీరు పంపిణీ లో

విజయవాడ నగరపాలక సంస్థ కమిషనర్ ధ్యానచంద్ర

ఎటువంటి అంతరాయం లేకుండా చూసుకోవాలని, భవాని భక్తుల రద్దీ పెరగటం వల్ల త్రాగునీటి బాటిళ్లను మరింత పెంచాలని ఇప్పటికే 15 లక్షల వాటర్ బాటిళ్ళు తెప్పించినప్పటికీ ఆరు లక్షల వాటర్ బాటిల్ వరకు భవాని భక్తులకు పంపిణీ చేయగా, చివరి రెండు రోజుల్లో భవాని భక్తుల రద్దీ ఎక్కువ ఉండటం వల్ల స్టాక్ పాయింట్ లో మరిన్ని వాటర్ బాటిళ్ళు పెంచుకోవాలని అధికారులను ఆదేశించారు. మరోవైపు భవాని భక్తులకు పాలు బిస్కెట్లు పంపిణీ లో ఎటువంటి లోపం ఉండరాదని, ఇప్పటికే 2 లక్షల బిస్కెట్లు, 80 వేల పాలు పంపిణీ చేయగా భవానీల రద్దీ అనుగుణంగా వారికి కల్పించే సౌకర్యాలలో ఎటువంటి లోపం లేకుండా చూసుకోవాలని అధికారులను ఆదేశించారు. మరుగుదొడ్ల పరిశుభ్రత విషయంలో అలసత్వం వహించరాదని అధికారులు ఎప్పటికప్పుడు పర్యవేక్షిస్తూ ప్రత్యేక దృష్టి సారించి ప్రజలకు ఎటువంటి ఇబ్బంది లేకుండా చూసుకోవాలని అధికారులను ఆదేశించారు. కమాండ్ కంట్రోల్ రూమ్ లో ప్రతి గంటకు విజయవాడ నగరపాలక సంస్థ వారు భవాని దీక్షల విరమణ సమయంలో కల్పిస్తున్న సౌకర్యాల ప్రతి అంశంపై నివేదికను సమర్పించాలని, సౌకర్యాలలో ఎటువంటి లోపం గమనించిన వెంటనే సంబంధిత అధికారులకు తెలియజేయాలని, డ్రాస్త్తో నిరంతరం సర్వే చేస్తూ పారిశుధ్య నిర్వహణ, తాగునీటి సరఫరా, చెవుల స్టాండ్లు, పాలు, బిస్కెట్ల వంటి విషయాల్లో ఎటువంటి లోపం కనిపించిన వెంటనే అధికారులు తగిన చర్యలు తీసుకోవాలని అధికారులను ఆదేశించారు. ఘట్ట వద్ద భవాని దుస్తుల తొలగింపు చర్యలు ఎప్పటికప్పుడు జరుగుతూ ఉండాలని, కన్నేయర్ బెల్ట్ ద్వారా నిరంతరం భవాని దుస్తులను తొలగిస్తుండాలని అధికారులను ఆదేశించారు. ఈ టెలి కాన్ఫరెన్స్ శాఖాధిపతులు, సిబ్బంది పాల్గొన్నారు.

భవాని దీక్ష విరమణ సేవలో జిల్లా ఎన్ఎస్ఎస్ వాలంటీర్లు



ఇండ్రకీలాద్రి, మేజర్ సూన్ : ఇండ్రకీలాద్రిలో జరుగుతున్న భవాని దీక్షల విరమణ సేవలో 100 మంది జిల్లా ఎన్ఎస్ఎస్ వాలంటీర్లు (ఎన్ ఆర్ ఆర్ ప్రభుత్వ డిగ్రీ కళాశాల, మేరిస్టెల్లా కళాశాల, విజయ ఇన్స్టిట్యూట్ టెక్నాలజీ ఫర్ ఉమెన్) నుంచి భవాని దీక్షల విరమణకు విచ్చేసిన భక్తులకు దేవస్థానం వారు ఏర్పాటుచేసిన సదుపాయాల మీద అభిప్రాయ సేకరణ నిర్వహిస్తున్నట్లు ఎన్ఎస్ఎస్ జిల్లా ఎన్ఎస్ఎస్



పిలుపుమేరకు కృష్ణా యూనివర్సిటీ ఎన్టీఆర్ జిల్లా ఎన్ఎస్ఎస్ వాలంటీర్లు 11 నుంచి 15 వరకు దేవస్థానం వారు అందిస్తున్న సేవల మీద అభిప్రాయ సేకరణ నిర్వహించమని ఎన్ఎస్ఎస్ వాలంటీర్లను కోరారు అందులో భాగంగా ఎన్ఎస్ఎస్ వాలంటీర్లు భక్తులు నుంచి దేవస్థానం వారు కల్పించిన సదుపాయాల పైన భక్తులు సంతృప్తి వ్యక్తం చేస్తున్నట్లు వాలంటీర్లు తెలిపారు.



కోఆర్డినేటర్ డాక్టర్ కాలేజీ రమేష్ తెలిపారు. దేవస్థానం అ ది, ౩౦ ౧౨ ౨౦౨౫



విజయవాడ గూడూరు 3వ లైన్ ఆపరేషన్లోకి...

ఆంధ్రప్రదేశ్ రవాణాలో వేగవంతమైన కొత్త దశ ప్రారంభం

విజయవాడ మేజర్ సూన్ : ఆంధ్రప్రదేశ్ రవాణా రంగంలో మరో మైలురాయి చరిత్ర సృష్టించింది. మొత్తం 292 కిలోమీటర్ల విజయవాడ గూడూరు మూడో రైల్వే లైన్ ప్రాజెక్టులో ఇప్పటికే 281 కి.మీ. పూర్తయ్యి కమిషన్ (ప్రారంభం) అయింది. ఈ కొత్త లైన్తో దక్షిణ రైల్వే పరిధిలోని అత్యంత రద్దీ మార్గానికి పెద్ద ఊరట నిచ్చింది. రద్దీ రూట్కి భారీ రిలీఫ్... ఈ లైన్ న్యూ ఢిల్లీ చెన్నై, కోల్కతా చెన్నై ప్రధాన కారిడార్లను అనుసంధానించే కీలక భాగం. మూడో లైన్ వల్ల ప్రయాణ ఆలస్యాలు తగ్గి, రైల్వే వేగం గణనీయంగా పెరుగుతుంది. ప్యాసింజర్, గూడ్స్ రైల్వేలకు వేర్వేరు ట్రాక్లు లభించడం వల్ల ప్రయాణం ఇక మరింత

సాఫీగా సాగనుంది. కొత్త రైళ్లు కొత్త అవకాశాలు.. ఈ లైన్ ఆపరేషన్లోకి రావడంతో కొత్త ఎక్స్ప్రెస్, సూపర్ ఫాస్ట్, ప్రత్యేక రైళ్లను నడపడం సాధ్యమవుతుంది. ప్రస్తుత రైళ్ల ఫ్రీక్వెన్సీ పెరుగుతుండడంతో ప్రయాణ సమయం తగ్గి, సమయపాటన మరింత మెరుగవుతుందని రైల్వే అధికారులు తెలిపారు. పరిశ్రమలకు, రైతులకు శుభవార్త... రాష్ట్రంలోని నెల్లూరు, గూడూరు, నాయుడుపేట, ఓంగోలు ప్రాంతాల్లో పరిశ్రమల అభివృద్ధికి ఈ లైన్ ఊత మివ్వనుంది. సరుకు రవాణా వేగవంతం కావడంతో వ్యవసాయ ఉత్పత్తులు, సముద్ర ఆహారం, పారిశ్రామిక వస్తువులు తేలికగా మార్కెట్లకు చేరుకోవడం సులభమవుతుంది. తీరప్రాంత

పోర్టుల కనెక్టివిటీ మరింత బలపడుతుంది. తిరుపతి ప్రయాణీకులకు పెద్ద వరం.. తిరుపతికి వెళ్లే భక్తుల రద్దీ తగ్గి, చెన్నై హైదరాబాద్ తిరుపతి ప్రయాణాలు వేగవంతం కానున్నాయి. సీజన్ సమయంలో ప్రత్యేక రైళ్లు నడిపి అవకాశాలు కూడా పెరుగుతాయని అధికారులు పేర్కొన్నారు. సాంకేతికంగా అప్గ్రేడ్... లైన్ ముడో లైన్ పూర్తి స్థాయిలో ఆధునిక సిగ్నలింగ్, హైస్పీడ్ ట్రాక్లు, ఎలక్ట్రిఫికేషన్, వంతెనల బలోపేతంతో సిద్ధమైంది. ఈ మార్పులు రైల్వే సురక్షితంగా, వేగంగా నడవడానికి సహకరించనున్నాయి. విజయవాడ - గూడూరు 3వ లైన్ పూర్తిగా ఆపరేషన్లోకి రాగానే కనెక్టివిటీ, వాణిజ్యం, పర్యాటకం, పరిశ్రమలు అన్నింటికీ గణనీయమైన బూస్ట్ ఖాయం.

మానవత్వాన్ని చాటుకున్న జనసేన నేత పైన్ పూర్ణ

చల్లపల్లి, మేజర్ సూన్ : జనసేన పార్టీ నాయకులు, శ్రీలలిత ఫ్లెక్స్ బ్యానర్స్ అధినేత అనుముకొండ మార్గచంద్ర శేఖరరావు (పైన్ పూర్ణ) మానవత్వాన్ని చాటుకున్నారు.



పాగోలు గ్రామానికి చెందిన కుంపటి వెంకటేశ్వరరావు గత పదేళ్లుగా ఆయన షాపులో పనిచేస్తున్నాడు. ఆర్థికంగా పేద వాడు కావటం, దివ్యాంగుడు కావటంతో ప్రతి రోజూ చల్లపల్లి వచ్చేందుకు ఇబ్బందులు పడుతున్నాడు. దీంతో దివ్యాంగుని ఇబ్బందులను తొలగించేలా కండ్లపల్లి ఉన్న సెకండ్ హ్యాండ్ ద్వీపక్ర వాహనాన్ని అం దచేశారు. శనివారం సాయంత్రం తన మేనల్లుడు మెట్ల జగన్నాథరావు చేతులమీ దుగా వాహనాన్ని అం దించారు. ఈ కార్యక్రమంలో డి.ఎన్.టి.యూ.సీ నేత కైతేపల్లి దాస్, బండి శివకుమార్, తుమ్మా రోహిత్ కుమార్, కాసాని సుధీర్ బాబు, గూడపాటి నాగరాజు, తిరుమల, శ్యాము తదితరులు పాల్గొన్నారు.

ప్రతి ఇంట్లో తమ బడ్డలకు తెలుగు భాష నేర్పాలి

అవనిగడ్డ ఎమ్మెల్యే డాక్టర్ మండలి బుద్ధప్రసాద్

అవనిగడ్డ మేజర్ సూన్ : ప్రతి ఇంట్లో తల్లిదండ్రులు తమ బిడ్డలకు తెలుగు భాష నేర్పాలని అవనిగడ్డ ఎమ్మెల్యే డాక్టర్ మండలి బుద్ధప్రసాద్ పిలుపునిచ్చారు. ఉమ్మడి రాష్ట్ర మాజీ మంత్రి, ప్రపంచ తెలుగు మహా సభల నిర్వాహకులు, తెలుగు వెలుగు స్వర్ణీయ మండలి వెంకట కృష్ణారావు శత జయంతి వేడుకలు వారి స్వగ్రామం ఏలూరు జిల్లా కైకలూరు మండలం పల్లెవాడలో ఘనంగా జరిగాయి. ఈ సందర్భంగా డి.పల్లెవాడ గ్రామ అభివృద్ధి కమిటీ అధ్యక్షులలో సీతా రామాంజనేయ కళ్యాణ వేదికలో చందన విష్ణువర్ధనరావు సమావేశ మందిరంలో బ్లా వెయిట్ సంస్థ చైర్మన్ జుంగా దాస్, అక్షరాల సేనాధిపతి అద్దంకి శ్రీనివాసరావు అధ్యక్షులలో తెలుగు వెలుగులు భాషా కార్యక్రమం నిర్వహించారు. ఈ సందర్భంగా ఎమ్మెల్యే బుద్ధప్రసాద్ మాట్లాడుతూ తెలుగు మృత భాష కాకూడదని, అమృత భాషగా వెలుగొందాలని పిలుపునిచ్చారు. ఇందుకోసం భాషితరా లైన నేటి పిల్లలకు తెలుగు భాష ప్రతి ఇంట్లో అమ్మ, నాన్న బాధ్యతగా నేర్పాలని పిలుపునిచ్చారు. అమెరికాలో సిలికానాండ్ర మన బడి ద్వారా వేలాది తెలుగు వారి పిల్లలు స్వచ్ఛమైన తెలుగు భాషను నేర్చుకుంటు న్నారని తెలిపారు. అమెరికాలో తెలుగు వారి పిల్లలు తెలుగు నాటకాలు, పద్యాలు కూడా నేర్చుకుని మాతృభాష పునర్ వికాసంలో భాగస్వాములు అవుతున్నారని తెలిపారు. ఉభయ తెలుగు రాష్ట్రాల్లో తెలుగు అక్షరాలు నేర్వని జాతి తయారు కాకూడదన్నారు. తెలుగు నిలబడితేనే జాతి నిలబడు తుందన్నారు. భాషను కాపాడుకునే బాధ్యత ప్రభుత్వంతో పాటు, ప్రతి తెలుగు వారిపై ఉందన్నారు. మండలి వెంకట కృష్ణారావుకు స్వగ్రామం పల్లెవాడపై ప్రత్యేక అభిమానం ఉండేదన్నారు. జలగం వెంగళరావు సహకారంతో మండలి వెంకట కృష్ణారావు ఆక్వా రంగ అభివృద్ధికి పట్టాలు, అనుమతులు ఇచ్చి ఈ ప్రాంత అభివృద్ధికి బాటలు వేశారన్నారు. ఈ ప్రాంతంలో కృష్ణారావుకు ప్రతి గ్రామంలో అనుచరులు ఉండేవారన్నారు. కొల్లేటి సీమలో జన్మించిన తన తండ్రి దివిసీమలో రాజకీయంగా ఎదిగారని, అయినప్పటికీ ఈ ప్రాంతాన్ని మరువకుండా సేవ చేసేవారన్నారు. మాజీ ఎమ్మెల్యే కమిటీ విరల్ రావు ప్రసంగిస్తూ మండలి కుటుం బంతో తమకు ఉన్న అనుబంధం వివరించారు. నియోజకవర్గ యువనా యకులు మండలి వెంకట్రామ్ మాట్లాడుతూ సేవా కార్యక్రమాలకు అత్యధికముగా ప్రాధాన్యత ఇచ్చే మండలి వెంకట కృష్ణారావు శత జయంతి సందర్భంగా వారి స్వగ్రామంలో మెగా వైద్య శిబిరం, నేత్ర వైద్య శిబిరం, తెలుగు వెలుగు భాషా కార్యక్రమం ఏర్పాటు చేసిన నిర్వాహకు లను అభినందించారు. బ్లా వెయిట్ సంస్థ అధినేత జుంగా దాస్ మాట్లా డుతూ పల్లెవాడ గ్రామ భూమి పుత్రులు, చిరస్మరణీయులు, ప్రథమ ప్రపంచ తెలుగు మహాసభలు నిర్వహించి తెలుగు భాష అభివృద్ధికి విస్తృత కృషి చేసిన ఉమ్మడి రాష్ట్ర మాజీ మంత్రి, ఆర్థిక జన బంధువు, దివిసీమ గాంధీగా ఖ్యాతి గడించిన గాంధేయవాది స్వర్ణీయ మండలి వెంకట కృష్ణా రావు శత జయంతి ఉత్సవాలను తాము నిర్వహించే అవకాశం రావటం తమ అదృష్టం అన్నారు. పల్లెవాడలో మండలి వెంకట కృష్ణారావు విగ్రహం ఏర్పాటు కార్యక్రమ సభలో ఈ గ్రామ తాగునీటి సమస్యను ఆనాడు బుద్ధప్రసాద్ దృష్టికి తీసుకొని వెళ్లిన వెంటనే అదే సభకు వచ్చిన రాష్ట్ర మంత్రి దృష్టిలో పెట్టి నిధులు మంజూరు చేయించి తాగునీటి సమస్య పరిష్కారం చేయించారని తెలిపారు. ఈ సందర్భంగా నరసాపురం గురు సహస్ర అవధాని డాక్టర్ కడిమెళ్ల వరప్రసాదుకు సన్మానం చేశారు. కృష్ణాజిల్లా రచయితల సంఘం అధ్యక్షులు గుత్తికొండ సుబ్బారావు, ప్రధాన కార్యదర్శి డాక్టర్ జీపీ పూర్ణచంద్ర, కైకలూరు సాహితీ మిత్రుల సంఘం అధ్యక్షులు తుమ్మలపల్లి బాలకృష్ణారావు, ప్రధాన కార్యదర్శి చింతపల్లి వెంకట నారాయణ, భీమవరం అల్లూరి సాంస్కృతిక సంఘం కార్యదర్శి ఆరేటి ప్రకాష్, అవనిగడ్డ తెలుగు పండితులు డాక్టర్ గుడిసేప విష్ణుప్రసాద్, గ్రామ ప్రముఖులు చందన విష్ణువర్ధనరావు, అవనిగడ్డ గాంధీ క్షేత్రం కార్యదర్శి మత్తి శ్రీనివాసరావు, డి.డి.పీ జిల్లా మహిళా అధ్యక్షురాలు తలశిల స్వర్ణలత ప్రసంగించారు. ఈ కార్యక్రమాన్ని బ్లా వెయిట్ సంస్థ అధినేతలు జుంగా దాస్ - మహాలక్ష్మి, జుంగా కృష్ణకిషోర్ - భాను, జుంగారవికిరెడ్డి - హసీ షా, శ్రీనివాసరావు పర్యవేక్షించి, అతిథులను ఘనంగా సత్కరించారు.

మారనున్న జగ్గయ్యపేట పట్టణ ముఖచిత్రం

అభివృద్ధి పథంలో పరుగులు పెడుతున్న కూటమి ప్రభుత్వం



జగ్గయ్యపేట, మేజర్ స్టాన్ : కూటమి ప్రభుత్వం అధికారంలోకి వచ్చిన నాటి నుంచి జగ్గయ్యపేట నియోజకవర్గంలో అభివృద్ధి పనులు వేగంగా కొనసాగుతున్నాయి. మౌలిక సదుపాయాల కల్పన, పట్టణ సౌందర్యవృద్ధి, గ్రామీణపట్టణ ప్రాంతాల సమగ్ర అభివృద్ధి లక్ష్యంగా శాసనసభ్యులు శ్రీరాశీ రాజగోపాల్ నేతృత్వంలో అనేక కీలక కార్యక్రమాలు అమలవుతున్నాయి. పట్టణంలోని 13వ, 14వ, 29వ వార్డులతో పాటు ఇతర వార్డుల్లో సీసీ రోడ్లు, అంతర్గత రహదారుల నిర్మాణ పనులు ప్రారంభమయ్యాయి. విలియంపేట 14వ వార్డులో రూ.30 లక్షల వ్యయంతో సీసీ రోడ్ నిర్మాణం జరుగుతుండగా, పట్టణంలోని పలు వార్డుల్లో రోడ్డు అభివృద్ధి పనులు ప్రజలకు సౌకర్యవంతమైన ప్రయాణ మార్గాలను అందిస్తున్నాయి. భారీ వర్షాలు, మొంఠా తుఫాన్ కారణంగా దెబ్బతిన్న జగ్గయ్యపేట పట్టణంలోని ప్రధాన ఆర్ అండ్ బి రహదారులపై ప్యావ్ వర్క్, మరమ్మత్తు పనులు చేపట్టి, నాణ్యతపై రాజీ లేకుండా యుద్ధప్రాతిపదికన పూర్తి చేయాలని ఎమ్మెల్యే ఆదేశించారు. పనుల పురోగతిని స్వయంగా పరిశీలిస్తూ అధికారులను అప్రమత్తం చేశారు. జగ్గయ్యపేట చరిత్రలో తొలిసారిగా మునిసిపాలిటీకి రూ.100 కోట్లకు పైగా నిధులు లభించటం పట్టణ అభివృద్ధిలో కీలక మైలురాయిగా నిలిచింది. ఈ నిధులతో పట్టణంలోని అన్ని వార్డుల్లో రోడ్లు, డ్రైనేజీ వ్యవస్థ, తాగునీటి సరఫరా, బ్రిడ్జిలు, చెరువుల అభివృద్ధి, గ్రీనరీ, వ్యర్థాల నిర్వహణ, ఎల్ఈడీ వీధి దీపాల ఏర్పాటు వంటి సమగ్ర అభివృద్ధి పనులు ప్రారంభం కానున్నాయి. మైనింగ్ ఫండ్, ఇన్ఫ్రాస్ట్రక్చర్ ఫండ్, అమృత్ 2.0, స్వచ్ఛ ఆంధ్రా, 15వ ఆర్థిక సంఘం వంటి పథకాల ద్వారా ఈ నిధులు సమీకరించబడ్డాయి. భవిష్యత్ అవసరాలను దృష్టిలో ఉంచుకుని జగ్గయ్యపేట పట్టణానికి శాశ్వత తాగునీటి పరిష్కారంగా రూ.84 కోట్ల యుబిడిఎఫ్ నిధులతో ప్రధాన పైప్ లైన్ పునరుద్ధరణ పనులు చేపట్టేందుకు చర్యలు తీసుకున్నారు. పాత పైప్ లైన్ల స్థానంలో ఆధునిక పైప్ లైన్లు, నాలుగు కొత్త ట్యాంకులు, 100 హెచ్పీ సామర్థ్యం గల మోటార్డ్ ఏర్పాటు

ద్వారా రోజుకు సరఫరా అయ్యే నీటి సామర్థ్యాన్ని 6 మిలియన్ లీటర్ల నుంచి 12 మిలియన్ లీటర్లకు పెంచనున్నారు. సుమారు 95 కిలోమీటర్ల పైప్ లైన్లు కొత్తగా వేయడంతో పాటు 6000 ఇళ్లకు కొత్త కనెక్షన్లు అందించనున్నారు. నిరుపేదల సొంతంటి కలను నిజం చేసే దిశగా ప్రధానమంత్రి ఆవాస్ యోజన 2.0 కింద లబ్ధిదారులకు రూ.2.50 లక్షల వరకు గృహ సహాయం అందిస్తూ, నిధులు విడతల వారీగా నేరుగా వారి బ్యాంకు ఖాతాల్లో జమయ్యేలా చర్యలు తీసుకుంటున్నారు. అలాగే జగ్గయ్యపేట

నియోజకవర్గంలో మెగా జాబ్ మేకాల ద్వారా 250 మందికి ఉద్యోగ ఆఫర్ లెటర్లు అందించి యువతకు ఉపాధి అవకాశాలు కల్పించారు. వేదాద్రి, జయంతిపురం ప్రాంతాల్లో డిఫెన్స్ క్లస్టర్ ఏర్పాటుకు భూసర్వేలు చేపట్టి పరిశ్రమల అభివృద్ధికి దిశానిర్దేశం చేశారు. గ్రామీణ ప్రాంతాల్లోని పెనుగంచిప్రోలు, ముక్త్యాల, గౌరవరం గ్రామాల్లో వరదలతో దెబ్బతిన్న రహదారులు, కాలువలు, ఎత్తిపోతల పథకాల పునరుద్ధరణ పనులు చేపట్టారు. పెనుగంచిప్రోలు గ్రామంలో మున్నేరు ఏటి ఒడ్డున ఉన్న ఎత్తిపోతల పథకాన్ని రూ.12 లక్షల వ్యయంతో పూర్తిగా పునరుద్ధరించి రైతులకు సాగునీటి సమస్యలు లేకుండా చర్యలు తీసుకున్నారు. మల్లాపురం నుంచి ఇందుగుపల్లి వరకు ఉన్న మేజర్ కాలువలో పూడికతీత పనులు ప్రారంభించి రాబోయే పంట సీజన్ కు నీరు అందేలా చర్యలు చేపట్టారు. పట్టణం, పరిసర గ్రామాల్లో ప్రజా దర్బార్ ల ద్వారా ప్రజల సమస్యలను నేరుగా తెలుసుకుని ఇళ్ల స్థలాలు, రేషన్ కార్డులు, పెన్షన్లు, గృహ అనుమతులపై తక్షణ పరిష్కారాలకు కృషి చేస్తున్నారు. పేటలో జరుగుతున్న ఈ అభివృద్ధి కార్యక్రమాలన్నీ ప్రజలకు మెరుగైన జీవన ప్రమాణాలు అందించడమే లక్ష్యంగా కొనసాగుతున్నాయని ఎమ్మెల్యే శ్రీరాశీ తాతయ్య స్పష్టం చేస్తూ, ప్రతి పనిలో నాణ్యతే ప్రధానంగా ఉండాలని, అభివృద్ధి ఫలాలు పట్టణం గ్రామం తేడా లేకుండా ప్రతి కుటుంబానికి చేరాలనే దృఢ సంకల్పంతో ముందుకు సాగుతున్నట్లు తెలిపారు.



కుటుంబ సమేతంగా పైడమ్మ అమ్మవారిని దర్శించుకున్న సోడిశెట్టి బాలాజీ



పైడమ్మ అనుగ్రహంతో రాష్ట్రం సుభిక్షంగా ఉండాలి

సుప్రీంకోర్టు సీనియర్ న్యాయవాది, బందరు

నియోజకవర్గ బిజెపి ఇంచార్జ్ సోడిశెట్టి బాలాజీ రావు

కృష్ణాజిల్లా స్టాఫ్ రిపోర్టర్ మేజర్ స్టాన్ : పైడమ్మ అమ్మవారి అనుగ్రహంతో, కూటమి ప్రభుత్వ పాలనలో రాష్ట్రం సుభిక్షంగా ఉండాలని పైడమ్మ అమ్మవారిని కోరుకున్నట్లుగా సుప్రీంకోర్టు సీనియర్ న్యాయవాది, బిజెపి బందరు నియోజకవర్గ ఇన్చార్జ్ సోడిశెట్టి బాలాజీ రావు అన్నారు. ఆయన కుటుంబ సమేతంగా శనివారం పెదన పైడమ్మ అమ్మవారి దేవస్థానాన్ని సందర్శించారు. అమ్మవారికి మొక్కుబడులు సమర్పించుకున్నారు. ఆలయ నిర్వాహకులు సీనియర్ న్యాయవాది బాలాజీని, ఆలయ మర్యాదలతో ఘనంగా సత్కరించారు. అమ్మవారి దర్శనానంతరం మీడియాతో మాట్లాడుతూ, కూటమి ప్రభుత్వ పాలనలో రాష్ట్రం సుభిక్షంగా ఉండాలని, రైతుల, మహిళల, ఉద్యోగుల, కర్షకుల కార్మికుల, బడుగు బలహీన వర్గాల సంక్షేమం కోసం కూటమి ప్రభుత్వం చిత్తశుద్ధితో పనిచేస్తుందని అన్నారు. గత 50 సంవత్సరాలుగా తన చిన్నతనం నుండి ప్రతి సంవత్సరం పెదన పైడమ్మ అమ్మవారిని తమ కుటుంబం దర్శించుకోవడం జరుగుతోందని, ఎంతో మహిమగల అమ్మ



వారిని దర్శించుకుంటే నర్మ శుభాలు కలుగుతాయన్నారు. త్వరలో ఉద్యోగ ర్థులకు విశాఖపట్నంలో చక్కటి కొలువులు లభిస్తాయని, అనేక బటి కంపెనీలు అక్కడ కొలువు తీరుతున్నాయని, ఇది శుభ పరిణామం అని అన్నారు. అలాగే త్వరలో మచిలీపట్నం పోర్టు కూడా సంసిద్ధమవుతుందని ప్రజానీకానికి ఇది చక్కటి శుభవార్త అని అన్నారు. బాలాజీ వెంట కూటమి నాయకులు పాల్గొన్నారు.

ఘనంగా స్వామి వారి ఘాట్ రోడ్ ప్రారంభోత్సవం



జగ్గయ్యపేట, మేజర్ స్టాన్ : మండలంలో వేదాద్రి గ్రామంలో వెలసిన శ్రీ యోగా నందలక్ష్మీ నరసింహ స్వామి వారి దేవస్థానం కొండపై వేంచేసియున్న స్వయంభు శ్రీ జ్వాల నరసింహ స్వామి వారి

దేవస్థానానికి డా. ఉప్పలపాటి శ్రీహరి, వారి సహచరుల సహకారంతో నిర్మించిన స్వామి వారి ఘాట్ రోడ్డు ప్రారంభోత్సవ కార్యక్రమం శనివారం ఉదయం ఘనంగా నిర్వహించారు. ఈ కార్యక్రమంలో ముఖ్య అతిథులుగా శ్రీశ్రీశ్రీ త్రిదండి చిన్న జీయర్ స్వామి వారు, స్థానిక శాసనసభ్యులు శ్రీరాం రాజగోపాల్ (తాతయ్య) పాల్గొని ఘాట్ రోడ్డును శాస్త్రోక్తంగా ప్రారంభించారు. ఈ ఘాట్ రోడ్డుతో భక్తులకు దర్శన సౌకర్యం మరింత మెరుగుపడనుందని, వేదాద్రి క్షేత్ర అభివృద్ధికి ఇది మైలురాయిగా నిలుస్తుందని ఈ సందర్భంగా వారు పేర్కొన్నారు. ఈ కార్యక్రమంలో ఆలయ కార్యనిర్వాహణాధికారి కె సురేష్ బాబు, సర్పంచ్ జి పేరయ్య, కేసీపీ ప్రతినిధులు, పోలీస్ అధికారులు ఆలయ సిబ్బంది వందలాది భక్తులు తదితరులు పాల్గొన్నారు.

యుటిఎఫ్ మండల శాఖ అధ్యక్షునిగా మస్తాన్



పామర్రు మేజర్ స్టాన్ : ఐక్య ఉపాధ్యాయ ఫెడరేషన్ (యుటిఎఫ్) పామర్రు మండలం శాఖ నూతన అధ్యక్షునిగా ఎన్.కె.మస్తాన్ ఏకగ్రీవంగా ఎన్నికయ్యారు. పామర్రు లోని సిబిఐయు కార్యాలయంలో జరిగిన వార్షిక కౌన్సిల్ సమావేశ సందర్భంగా నూతన మండల కమిటీని ఎన్నుకున్నారు. మండల శాఖ ప్రధాన కార్యదర్శిగా శౌరిం అంకరవి, సహ అధ్యక్షులుగా బి.శివకాశి, బి.జ్యోతి, కోశాధికారిగా కె.కిషోర్ కుమార్, గౌరవాధ్యక్షునిగా మరీదు సీతారామయ్యలు ఎన్నికయ్యారు. జిల్లా సహ అధ్యక్షులు నీలం ప్రభాకర్ రావు ఎన్నికల పరిశీలకునిగా వ్యవహరించారు. యుటిఎఫ్ జిల్లా కార్యదర్శి లంక నరేంద్ర ఈ కార్యక్రమంలో ముఖ్యఅతిథిగా పాల్గొన్నారు. ఈ సందర్భంగా సంఘ నిర్మాణంలో విశేష కృషి చేసిన కార్యకర్తలను సత్కరించారు. ఉపాధ్యాయుల సమస్యల పట్ల పరిష్కారానికి తమ వంతు కృషి చేస్తామని ఈ సందర్భంగా ఎన్నికైన నూతన కమిటీ సభ్యులు ప్రమాణం చేశారు.

జగ్గయ్యపేట ఎ ఎమ్ సి చైర్మన్ గా మల్లెల సీతమ్మ



జగ్గయ్యపేట, మేజర్ స్టాన్ : జగ్గయ్యపేట వ్యవసాయ మార్కెట్ యార్డ్ చైర్మన్ గా జగ్గయ్యపేట పట్టణం విలియంపేటకు చెందిన మల్లెల సీతమ్మ భర్త మల్లెల కొండయ్యని నియమిస్తూ ప్రభుత్వం ఉత్తర్వులు జారీ చేసింది. ఈ సందర్భంగా జగ్గయ్యపేట పట్టణంలో శాసనసభ్యులు శ్రీరాం రాజగోపాల్ (తాతయ్య) ని వారి నివాసంలో కుటుంబ సభ్యులు, వార్డు సభ్యులతో కలిసి మర్యాదపూర్వకంగా కలిశారు.

ఈ సందర్భంగా శాసనసభ్యులు మల్లెల సీతమ్మని అభినందించి పూదండపూర్వక శుభాకాంక్షలు తెలిపారు. ఈ కార్యక్రమంలో 14 వ వార్డు కౌన్సిలర్ నకిరకంటి వెంకట్, ఏలూరు గోపాలరావు, గుత్తికొండ శ్రీనివాసరావు, కర్ల జోజి, మారేపల్లి భాష, గింజపల్లి కృష్ణ, మల్లెల సురేష్, అదపా సత్యం, మారేపల్లి క్రీస్తురాజు, వార్డు నాయకులు పాల్గొన్నారు.

19 వసంతాల 'సూర్య' మహాయజ్ఞంలో 'సూర్య'

అక్షర సైనికుల భాగస్వామ్యంతో అనితర సాధ్యం కాని

ఎన్నో లక్ష్యాలను అధిగమించింది. ఈ ప్రస్థానంలో

సూర్యాక్షరంతో మమేకమైన 'సూర్య' కుటుంబ

సభ్యులందరికీ అక్షర నమస్సులు. మాకు తోడుగా

నిలుస్తున్న పాఠకులకు, మిత్రులకు, శ్రేయోభిలాషులకు

పేరుపేరున కృతజ్ఞతాభివందనాలు.

ఎన్.వెంకట్, ఎన్టీఆర్ - కృష్ణా బ్యూరో ఫోన్ : 9642 980 999